

ہفت روزہ

# خدا مالدین

۱۲  
۹

بسیکادگار  
شیخ اقصیہ حضرت مولانا محمد علی  
شیر الوداد دروازہ لاہور

۲۴ ربیع الاول ۱۳۸۶ھ  
۱۵ جولائی ۱۹۶۶ء

یہ ازمطوبعات انجمن خدام الدین لاہور

بدیہ ۲۵ پیسے



# احادیث رسول اللہ صلی اللہ علیہ وسلم

عَنْ أَبِي هُرَيْرَةَ رَضِيَ اللَّهُ عَنْهُ قَالَ: أُرْصَانِي خَلِيلِي صَلَّى اللَّهُ عَلَيْهِ وَسَلَّمَ بِصِيَامِ ثَلَاثَةِ أَيَّامٍ مِنْ كُلِّ شَهْرٍ، وَكَعْتِي الصُّحَّى، وَأَنْ أُوتِرَ قَبْلَ أَنْ أَرْقُدَ، مُتَّفَقٌ عَلَيْهِ.

ترجمہ: حضرت ابوہریرہ رضی اللہ عنہ سے روایت ہے۔ بیان کرتے ہیں کہ مجھ کو میرے دوست نبی صلی اللہ علیہ وسلم نے ہر مہینہ میں تین روزے رکھنے کی ہدایت کی ہے۔ اور چاشت کی دو رکعت اور سونے سے قبل وتر پڑھنے کی ہدایت فرمائی ہے (بخاری و مسلم)۔

عَنْ أَبِي ذَرٍّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «يُصْبِحُ عَلَى كُلِّ سَلَاةٍ مِنْ أَحَدِكُمْ صَدَقَةٌ، وَكُلُّ تَسْبِيحَةٍ صَدَقَةٌ، وَكُلُّ تَحْمِيدَةٍ صَدَقَةٌ، وَكُلُّ تَكْبِيرَةٍ صَدَقَةٌ، وَأَمْرٌ بِالْعَمْرِوِّ صَدَقَةٌ، وَنَهْيٌ عَنِ الْمُنْكَرِ صَدَقَةٌ، وَجُزْءٌ مِنْ ذَلِكَ رَكْعَتَانِ يَرْكُعهُمَا مِنَ الصُّحَّى رَوَاهُ مُسْلِمٌ»

ترجمہ: حضرت ابوذر رضی اللہ عنہ سے روایت ہے۔ انہوں نے بیان کیا۔ کہ رسول اللہ صلی اللہ علیہ وسلم نے ارشاد فرمایا کہ تم میں سے ہر ایک آدمی کے جوڑوں پر صدقہ جمع کرتا ہے (یعنی واجب ہے) سو ہر ایک بار سبحان اللہ کہنا صدقہ ہے اور ہر بار الحمد للہ کہنا صدقہ ہے اور ہر بار لا الہ الا اللہ کہنا صدقہ ہے اور ہر بار اللہ اکبر کہنا صدقہ ہے اور نیکی کا حکم کرنا صدقہ ہے اور برائی سے منع کرنا اور روکنا صدقہ ہے اور ان سب کے مقابلہ میں چاشت کی دو رکعت جو پڑھی جائیں کفایت کر جائیں گی۔ (مسلم) عَنْ عَائِشَةَ رَضِيَ اللَّهُ عَنْهَا قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي الصُّحَّى أَرْبَعًا وَيَزِيدُ مَا شَاءَ اللَّهُ، رَوَاهُ مُسْلِمٌ۔

ترجمہ: حضرت عائشہ صدیقہ رضی اللہ عنہا سے روایت ہے بیان فرماتی ہیں کہ رسول اللہ صلی اللہ علیہ وسلم صبح کی چار رکعت پڑھا کرتے تھے اور جس قدر اللہ تعالیٰ چاہتا زیادہ پڑھ لیتے۔ (مسلم) عَنْ أُمِّ هَانِئٍ فَاحِشَةَ بِنْتِ أَبِي طَالِبٍ رَضِيَ اللَّهُ عَنْهَا قَالَتْ: ذَهَبْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ عَامَ الْقَحْمِ فَوَجَدْتُهُ يَغْتَسِلُ، خَلَعًا فَرَعَ مِنْ غَسْلِهِ صَلَّى ثَمَانِي رَكَعَاتٍ وَ ذَلِكَ صُحَّى، مُتَّفَقٌ عَلَيْهِ - وَ هَذَا مُحْتَضَرُ لَفْظِ أَحَدَى رَوَايَاتِ مُسْلِمٍ۔

ترجمہ: حضرت ام ہانی فاحشہ بنت ابی طالب رضی اللہ عنہا سے مروی ہے بیان کرتی ہیں کہ میں فتح مکہ کے دن رسول اللہ صلی اللہ علیہ وسلم کی خدمت میں حاضر ہوئی۔ پناہ آپ کو غسل فرماتے ہوئے پایا۔ پھر جب آپ اپنے غسل سے فارغ ہو گئے۔ تو آپ نے آٹھ رکعت (نفل) پڑھے اور یہ صبحی (چاشت) کی نماز تھی (بخاری و مسلم) اور یہ مسلم کی روایت میں سے ایک روایت کے مختصر الفاظ ہیں۔

ف: احادیث متدرجہ بالا سے صلوٰۃ صبحی کی فضیلت ثابت ہے جو کہ اشراق اور چاشت دونوں کو شامل ہے اس لئے یہ نماز چاہے اول صبحی میں پڑھ لی جائے جس کو اشراق کہتے ہیں۔ چاہے آخر صبحی میں جس کو چاشت کہتے ہیں اور چاہے دو رکعت شروع میں۔ اور دو رکعت اخیر میں جیسا کہ آئمہ باب خود اس کی وضاحت کر رہا ہے۔ عَنْ زَيْدِ بْنِ أَرْقَمٍ رَضِيَ اللَّهُ عَنْهُ أَنَّهُ رَأَى قَوْمًا يُصَلُّونَ مِنَ الصُّحَّى فَقَالَ: أَمَا لَقَدْ عَلِمُوا أَنَّ الصَّلَاةَ فِي غَيْرِ هَذِهِ السَّاعَةِ أَفْضَلُ! رَأَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: صَلَاةُ الْآدَابِيِّنَ حِينَ تَوَمَّصُ الْفِصَالُ، رَوَاهُ مُسْلِمٌ۔

حضرت زید بن ارقم رضی اللہ عنہ سے روایت ہے کہ انہوں نے ایک قوم کو چاشت کی نماز پڑھتے ہوئے دیکھا تو فرمایا یہ لوگ جانتے ہیں کہ اس وقت کے علاوہ دوسرے وقت میں نماز اس سے بہتر ہے۔ اس لئے کہ رسول اللہ صلی اللہ علیہ وسلم نے ارشاد فرمایا کہ خدا کی طرف کامل توجہ رکھنے والوں کی نماز کا وقت وہ ہے جب کہ اونٹوں کے نیچے گرم ہو جائیں (یعنی آفتاب خوب بلند ہو جائے)۔ (مسلم)

عَنْ أَبِي قَتَادَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِذَا دَخَلَ أَحَدُكُمْ الْمَسْجِدَ فَلَا يَجْلِسُ حَتَّى يُصَلِّيَ رَكْعَتَيْنِ» مُتَّفَقٌ عَلَيْهِ۔

ترجمہ: حضرت ابو قتادہ رضی اللہ عنہ سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ جب تم میں سے کوئی کوئی شخص مسجد میں آئے تو بیٹھ نہیں۔ یہاں تک کہ دو رکعت نماز (تہجد المسجد) پڑھ لے۔ (بخاری و مسلم)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِبِلَالٍ: «يَا بِلَالُ! كُنْ شَيْئًا بَارِعًا فِي عَمَلِ عَمَلَتِكَ فِي الْإِسْلَامِ» فَإِنِّي سَمِعْتُ ذَكَرَ نَعْلِكَ بَيْنَ يَدَيَّ فِي الْجَنَّةِ قَالَ: مَا عَمِلْتُ عَمَلًا أَرْجُو عِنْدِي مِنْ أَمْرِ لَمْ أَتَطَهَّرْ طَهُورًا فِي سَاعَةٍ مِنْ لَيْلٍ أَوْ نَهَارٍ إِلَّا صَلَّيْتُ بِذَلِكَ الطَّهُورِ مَا كُتِبَ لِي أَنْ أَصَلِّيَ، مُتَّفَقٌ عَلَيْهِ وَ هَذَا لَفْظُ الْبُخَارِيِّ۔

ترجمہ: حضرت ابوہریرہ رضی اللہ عنہ سے بیان کرتے ہیں کہ رسول اللہ صلی اللہ علیہ وسلم نے حضرت بلال رضی اللہ عنہ سے فرمایا۔ کہ اے بلال! مجھ سے اپنے اس عمل کو بناؤ جو سب سے زیادہ امید افزا ہو۔ اور تم نے اسلام میں اس کو کیا ہو، کیونکہ میں نے جنت میں اپنے آگے آگے تمہارے جوڑوں کی آواز سنی ہے۔ بلال نے عرض کیا۔ کہ میرے پاس اس سے زیادہ کوئی امید افزا عمل نہیں ہے کہ جب بھی میں نے طہارت حاصل کی رات دن کے کسی بھی حصہ میں تو اس طہارت سے میں نے نماز پڑھی جس قدر کہ اللہ تعالیٰ



ایڈیٹر مناف حسین نفیس ٹیلیفون ۶۷۵۲۵	پہلی روزہ لاہور	سالانہ گیارہ روپے شش ماہ چھ روپے
جلد ۱۲، ۲۶، ربیع الاول ۱۳۸۶ بمطابق ۱۵ جولائی ۱۹۶۶ء شمارہ ۹		

## میلاد النبی اور ہم

ربیع الاول کا مقدس مہینہ ہر سال آتا اور اپنے سچے استقبال سے قطعی محروم گزر جاتا ہے۔ اس میں شک نہیں کہ لوگ رسمی اور خود ساختہ انداز میں اس ماہ مبارک سے طبعی لگاؤ اور تعلق کا مظاہرہ ضرور کرتے ہیں اور سرور کائنات خیر موجودات جناب محمد مصطفیٰ صلی اللہ علیہ وسلم کی بارگاہ میں اپنی اپنی دانست کے مطابق ہدیہ عقیدت و محبت لازماً پیش کرتے ہیں۔ لیکن اپنی نادانی اور لاعلمی کی وجہ سے یہ بات یکسر بھول جاتے ہیں کہ ان تمام نمائشی تقریبات، جلوسوں اور اسراف و تبذیر کو اسلام اور حضور صلی اللہ علیہ وسلم کے لئے ہرگز پیغام سے دور کا بھی کوئی تعلق نہیں۔ پھر اس دن کو ”عید میلاد النبی“ کا نام دینا خود اسلامی تعلیمات کے خلاف ہے۔ عیدین اسلام میں صرف دو ہیں۔ عید الفطر اور عید الاضحیٰ۔ ان کے علاوہ کوئی عید نہیں۔ کائنات میں سب سے اعلیٰ و افضل مقام حضور صلی اللہ علیہ وسلم کا روحۂ مبارک ہے۔ حجۃ الاسلام حضرت مولانا محمد قاسم نانوتوی رحمۃ اللہ علیہ بانی دارالعلوم دیوبند فرماتے ہیں کہ وہ زمین اور خاک کے وہ مقدس ذرات جو رحمت دوعالم سید دوعالم سرور دوعالم جناب محمد مصطفیٰ صلی اللہ علیہ وسلم کے جسم اطہر سے منس ہو رہے ہیں ان کا درجہ عرش معلیٰ اور کعبہ مکرمہ سے بھی بلند و برتر ہے۔ خود حضور صلی اللہ علیہ وسلم کا فرمان ہے کہ میرے منبر سے روئے زمین تک کی زمین جنت

کے ٹکڑوں میں سے ایک ٹکڑا ہے۔ غرض جس زمین کا یہ مقام اور درجہ ہے اُس کے متعلق حضور صلی اللہ علیہ وسلم ارشاد فرماتے ہیں:-

لَا تَجْعَلُوا قَبْرِي عِيدًا - میری قبر کو عید مت بناؤ۔

اب اندازہ فرمائیے۔ جس مقام کا درجہ عرش معلیٰ اور کعبہ سے بھی بلند و برتر ہے اور جہاں حضور انور صلی اللہ علیہ وسلم کا جسم اقدس بنفس نفیس موجود ہے اُسے تو ”عید“ بنانے سے منع فرمایا گیا ہے مگر وہ دن جو حضور صلی اللہ علیہ وسلم کے یوم ولادت کے عین کسی حال میں اور کسی طرح نہیں ہو سکتا اُسے عید بنانا جائز ہے؟

بریں عقل و دانش بباہر گریست ظاہر ہے یہ دن جب بھی آنے کا اُسے وہ برکت، وہ عظمت اور وہ مقام حاصل نہیں ہو گا جو حضور صلی اللہ علیہ وسلم کے عین یوم ولادت اور اس گھڑی کو حاصل تھا جس میں کائنات کے بادی اور ہمارے آقا و مولیٰ جناب محمد مصطفیٰ صلی اللہ علیہ وسلم رونق افروز عالم ہوتے تھے۔ پھر مزید حیرت اس بات پر ہے کہ حضور صلی اللہ علیہ وسلم کے یوم ولادت سووار کے دن تو عید نہ کریں اور تاریخ ولادت ۱۲ ربیع الاول کو عید منائیں۔ حالانکہ یوم الاثنین (سووار کے دن) حضور صلی اللہ علیہ وسلم نے ایک عبادت بھی کی ہے، روزہ رکھا ہے لیکن تاریخ ولادت میں تو قطعاً کچھ منقول ہی نہیں

ہے پس چاہئے تھا کہ اگر فرضی عید ہی منانا مقصود تھی تو ہر پیر کے دن عید منایا کرتے۔ مگر ایسا ہرگز نہیں ہوتا۔ جس سے صاف ظاہر ہے کہ یہ محض بناوٹی اور گھڑی ہوئی رسم ہے جس کی کوئی حقیقت اور اصل نہیں ہے۔ علاوہ ازیں ہماری دلیل کو اس بات سے تقویت ملتی ہے کہ جلوس کے اشتہارات کے نیچے ”بانی جلوس عنایت اللہ قادری“ لکھا ہوتا ہے۔ جو اب بھی زندہ ہے۔ اور محلہ سادھواں کا ایک نوجوان ہے۔ ”بانی“ کا لفظ خود اس امر پر دلالت کرتا ہے کہ اس جلوس کی داغ بیل ”عنایت اللہ قادری“ نے ڈالی ہے۔ اس سے پہلے جلوس وغیرہ کا کوئی وجود نہ تھا۔ چنانچہ ہم اس سلسلے میں صرف یہی کہہ سکتے ہیں کہ یہ جلوس اور اس کے مظاہر ایجاب بندہ اگرچہ گندہ کا مصداق ہیں۔ اسلام میں، دور صحابہ میں اور اسلاف کے ہاں ان کا کوئی وجود نہیں ہے۔

ہمارا دعوئے ہے کہ دین کے کاموں اور سنت رسول اللہ صلی اللہ علیہ وسلم کے اتباع میں نفع ہی نفع اور اچھائیاں ہی اچھائیاں ہیں۔ جہاں دین کا کوئی فریضہ اور حضور صلی اللہ علیہ وسلم کے طریق کے مطابق کوئی کام کیا جائے وہاں اوزار و برکات کا ظہور ہوتا ہے۔ وحمیت خداوند کم اس جگہ بادش کی طرح برستی ہے نیکیوں اور بھلائیوں کا دور دورہ ہوتا ہے اور برائیاں اور مقاصد منہ ڈھانپ کر رخصت ہو جاتے ہیں۔ اس کے برعکس جہاں رسومات اور بدعات کا ارتکاب ہو وہاں اللہ کا غضب بھڑکتا ہے، اُس کی لعنت برستی ہے، نیکی اور بھلائی وہاں سے رخصت ہو جاتی ہے اور اس کی جگہ برائیاں اور مفسد لے لیتے ہیں بلکہ اگر یہ کہا جائے کہ مفسد پیدا ہی بے دینی اور بدعات کی کوکھ سے ہوتے ہیں تو بے جا نہ ہو گا۔ چنانچہ اب دنیائے دیکھ لیا ہے کہ جو لوگ اس جلوس میلاد النبی کی قیادت کرنے والے تھے۔ اور جو اس کے جواز کے لئے ویلیں فراہم کرنے میں سرتاپا منہمک نظر آتے تھے اس سال وہ بھی جلوس میں ہونے والی اخلاق سوز حرکات پر چیخ اٹھے ہیں۔ انہوں نے ایک مشترکہ بیان میں اس امر کا اعلان کیا ہے کہ جلوس میں جن افراد نے اخلاق سوز حرکات





ربیع الاول ۱۳۸۶ھ بمطابق ۳۰ جولائی ۱۹۶۶ء

# پایے نبی ﷺ کا یوم ولادت منانے کا صحیح طریقہ

خالص

حضرت مولانا عبید اللہ النور صاحب مدظلہ العالی

مترجم

الحمد لله وكفى وسلا م على عباده الذين اصطفى : اما بعد : فاحذ بالله من الشيطان الرجيم :  
بسم الله الرحمن الرحيم :-

دن ہوتا یہ ہے کہ نماز کی توفیق کی بات ہی کیا۔ اکثر نمازیوں کی نمازیں جلوس کی نظر ہو جاتی ہیں۔ جھنڈیاں اور چراغاں کرنے میں کئی کئی نمازیں فوت ہو جاتی ہیں۔ لیکن کوئی پرواہ نہیں کسی کو کوئی فکر و غم نہیں۔

حدیث میں ہے کہ جو چیز اسلام کے خلاف دیکھو۔ اس کو ہاتھ سے روکو۔ اگر ہاتھ سے روکنے کی ہمت و طاقت نہیں۔ تو زبان سے منع کرو اگر اس کی بھی طاقت نہیں۔ تو اس برائی کو دل سے بڑا جانو اور یاد رکھو! یہ ایمان کا سب سے کمزور درجہ ہے۔

جو برائی کو دیکھ کر چپ رہتے ہیں اور روکتے نہیں وہ گنہگار شیطان ہیں۔ اللہ تعالیٰ کے عذاب میں برائی کرنے والے اور دیکھ کر چپ رہنے والے دونوں گرفتار ہو جاتے ہیں۔ صرف عذاب الہی سے وہی بچتے ہیں جو حق کی تبلیغ کرتے ہیں۔

آج میں میں نئی نئی چیزیں نکالی جا رہی ہیں۔ من گھڑت چیزوں کو دین کا جزو قرار دیا جا رہا ہے۔ قربانی جو سنت ابراہیمی ہے کو کم کرنے کو کہا جا رہا ہے۔ حج کی راہ میں رکاوٹیں پیدا کی جا رہی ہیں۔ بے حیائی اور عربیائی کی تشہیر ہو رہی ہے۔ کلبوں، آرٹ کونسلوں اور سینماؤں کے ذریعے قوم کے اخلاق کو خراب کیا جا رہا ہے۔ ان حالات میں ہم پر فرض ہے کہ ہم نیکی اور اخلاق حسنہ کی اشاعت کریں اور ہر بے حیائی اور بڑے کام سے لوگوں کو روکیں۔

حضور صلی اللہ علیہ وسلم کا ارشاد ہے کہ سچی بات نہ کہنے والے مجرم اور

ہے۔ اسی لئے آپ نے پڑھا ہوگا کہ اشتہاروں کے نیچے بانی جلوس کا نام لکھا ہوتا ہے اور وہ بانی آج زندہ ہے۔ اس سے صاف ظاہر ہے کہ یہ جلسے جلوس جھنڈیاں لگانا اور چراغاں کر کے قوم کی دولت کو ضائع کرنا سب بعد کی رائج کردہ چیزیں ہیں اور ماضی قریب کی پیداوار ہیں ان کا اسلام سے کوئی واسطہ نہیں۔ اس سے ایمان کا خطرہ ہے۔

قرآن مجید میں ارشاد ہے۔ اِنَّ الْمُبْتَذَرِّينَ كَانُوا اِخْوَانَ الشَّيْطَانِ۔ دے شک فضول خرچی کرنے والے شیطان کے بھائی ہیں۔

اگر یہ جھنڈیوں اور چراغاں کرنے پر ہزاروں لاکھوں روپے خرچ کرنے کی بجائے غرباء و مساکین اور یتیم کی مدد کی جاتے، دینی مدارس کھولے جاتے تو کیا ہی بہتر ہو۔ لیکن نہیں! لوگ تو دکھاوا چاہتے ہیں۔ جھنڈیاں اور چراغاں کر کے دولت کو ضائع کرنا نیکی سمجھتے ہیں۔ حضور صلی اللہ علیہ وسلم نے فرمایا۔ دین میں نئی چیزیں نکالنا بدعت ہے۔ ہر بدعت گمراہی ہے اور ہر گمراہی دوزخ کو لے جانے والی ہے۔ بدعات پر عمل کرنے والے کی عبادت اکارت جاتی ہے۔ یوم ولادت کے موقع پر ہونا یہ

چاہئے تھا کہ ہم اس دن اسلام کی اشاعت کرتے۔ حضور کے اقوال و افعال اور احوال لوگوں کو سناتے۔ اپنے گناہوں کی معافی اللہ سے مانگتے اور اپنی غلطیوں کو کمزور لوگوں کو دے آئندہ نیک بن کر زندگی گزارنے کا عہد کرتے۔ یا شیخ وقت نماز پڑھ کر بارگاہ الہی میں گڑ گڑاتے دنیا اور آخرت کی بھلتیاں مانگتے۔ لیکن اُس

اللہ تعالیٰ کا احسان و شکریہ ہے۔ کہ اس نے ہمیں اپنا ذکر کرنے کی توفیق عطا فرمائی۔ ہمیں ایمان و اسلام کی دولت اور ذکر و عبادت کا طریقہ رسول اللہ صلی اللہ علیہ وسلم کے ذریعے نصیب ہوا۔ ہر مسلمان رسول اللہ صلی اللہ علیہ وسلم کا میرتا یا احسان مند ہے۔ احسان شناسی کا تقاضا ہے کہ ہم رسول اللہ صلی اللہ علیہ وسلم کے نقش قدم پر چلیں۔ ہمارا سارا پروگرام حیات سنت نبوی کے مطابق ہو۔ لیکن افسوس ہے کہ ہمارا کردار، زندگی کا عمل، کاروبار، نشست و برخاست اور لین دین سب سنت نبوی کے خلاف ہے۔

حضور صلی اللہ علیہ وسلم کے یوم ولادت کے موقع پر ہمیں چاہئے تو یہ کہ ہم اپنی اصلاح کریں اپنی کمزوریوں اور غلطیوں کو دور کر کے رسول اللہ صلی اللہ علیہ وسلم کے نقش قدم پر چلنے کا عہد و پیمان باندھیں۔ لیکن ہوتا اس کے برعکس ہے جلسے جلوس نکال کر۔ جھنڈیاں اور چراغاں کر کے دولت کا ضیاع کرتے ہیں۔ جو سراسر اسلام کے خلاف ہے۔ اگر یہ جلسے جلوس نکالنے کا طریقہ پسندیدہ ہوتا اور نیکی کا عمل ہوتا تو سب سے پہلے حضرت ابوبکر صدیق حضرت عمرؓ، حضرت عثمانؓ اور حضرت علیؓ جلوس نکالتے۔ کیونکہ اُن سے بڑھ کر حضور صلی اللہ علیہ وسلم سے عشق و محبت کسی اور کو ہو نہیں سکتی وہ سب سے بڑھ کر حضور کی پیادہ کی خوشی تھی۔ اگر یہ من گھڑت طریقہ جو آج کل رائج ہے۔ صحیح ہوتا تو ضرور صحابہ کرام جھنڈیاں لگاتے، چراغاں کرتے یا اُن کے بعد آنے والے بزرگان دین سے یہ عمل ثابت ہوتا۔ لیکن تاریخ اور احادیث سے بالکل ثابت نہیں۔ یہ سب من گھڑت





۱۹ ربیع الاول ۱۳۸۶ھ بمطابق ۸ جولائی ۱۹۶۶ء

# کسی مسلمان کا دوسرے مسلمان کو قتل کرنا بدترین گناہ ہے

حضرت مولانا عبید اللہ نور صاحب مدظلہ العالی

الحمد لله وكفى وسلاماً على عباده الذين اصطفى : اما بعد : فاعوذ بالله من الشيطان الرجيم :  
بسم الله الرحمن الرحيم :-

دین اسلام کو چھوڑ دینے والا جماعت سے فرقت کرنے والا یعنی مرتد ہو۔ لیکن یہاں یہ بات یاد رہے کہ جب ان ٹینوں کاموں میں سے کوئی کام کسی سے واقع ہو جائے تو شریعت نے رعایا میں سے کسی کو اُس کے قتل کا اختیار نہیں دیا۔ امام یا نائب امام کا کام ہے کہ وہ حد لگائے۔

## حاصل

یہ نکلا کہ کسی مسلمان کو لائق نہیں کہ وہ کسی حال میں بھی اپنے مسلمان بھائی کا خون ناحق کرے اور اگر کوئی مسلمان اس جرم کا مرتکب ہوگا اور اس نے اپنے اس فعل بد کو حلال سمجھا تو وہ جہنم کے دائمی عذاب کا مستوجب ہوگا اور اس پر اللہ کا غضب اور پھٹکار ہوگی اندازہ فرمائیے! مسلمان کے قتل پر کس سختی اور تاکید سے وعید فرمائی جا رہی ہے اور پھر یہ وہ جرم ہے جسے حق تعالیٰ شانہ نے شرک جیسے بدترین گناہ سے ملا دیا ہے۔ ارشاد باری ہے :-

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ -

یعنی مسلمان بندے وہ ہیں جو اللہ کے ساتھ کسی اور کو معبود ٹھہرا کر نہیں پکارتے اور نہ وہ کسی شخص کو ناحق قتل کرتے ہیں۔

دوسری جگہ ارشاد ہوتا ہے :-

قُلْ تَعَالَوْا أَتْلُ مَا حَرَّمَ رَبِّيَ عَلَيْكُمْ عَلَىٰ نَفْسِكُمْ إِلَّا تَشْرِكُوا بِهِمْ شَيْئًا تَبَالُو الدَّيْنِ إِحْسَانًا وَلَا تَقْتُلُوا أَوْلَادَكُمْ مِمَّنْ إِمْلَاقٍ

علاوہ ملے گی اور جو بہت ہی بڑی سزا ہے۔ دوسری سزا اسلام نے اس کی قصاص مقرر کی ہے اور اخروی سزا یہ ہوگی کہ قاتل دوزخ کی آگ میں جھونکا جائے گا، اس پر اللہ کا غضب اور پھٹکار ہوگی۔ اور یہ دائمی عذاب میں مبتلا رہے گا۔ مزید برآں یہ ایسا جرم بھی نہیں کہ کفارہ دینے سے رہائی ہو جائے۔

## حاشیہ شیخ الاسلامؒ

اگر ایک مسلمان دوسرے مسلمان کو غلطی سے نہیں بلکہ قصداً اور مسلمان معلوم کرنے کے بعد قتل کرے گا تو اس کے لئے آخرت میں جہنم اور لعنت اور عذاب عظیم ہے۔ کفارہ سے اس کی رہائی نہیں ہوگی۔

(ف) جمہور علماء کے نزدیک خلود (یعنی ہمیشہ جہنم میں رہنا) اُس کے لئے ہے جو مسلمان کے قتل کو حلال سمجھے۔ کیونکہ اس کے کفر میں شک نہیں یا خلود سے مراد یہ ہے کہ مدت دراز تک جہنم میں رہے گا یا وہ شخص مستحق تو اسی سزا کا ہے (کہ ہمیشہ جہنم میں رہے) آگے اللہ مالک ہے جو چاہے کرے۔ واللہ اعلم۔

## ارشاد نبویؐ

صحیحین میں ہے رسول اللہ صلی اللہ علیہ وسلم فرماتے ہیں کسی مسلمان کا جو اللہ کے ایک بونے کی اور میرے رسول ہونے کی شہادت دیتا ہو خون بہانا حلال نہیں۔ مگر تین حالتوں میں۔ ایک تو یہ کہ اس نے کسی کو قتل کر دیا ہو، دوسرے شادی شدہ ہو کہ زنا کیا ہو، تیسرے

وَمَنْ يَقْتُلْ مُؤْمِنًا مُتَعَمِّدًا فَجَزَاءُ لَهُ جَهَنَّمُ خَالِدًا فِيهَا وَكَرِهَ اللَّهُ عَلَىٰ وَلِيِّهِ لَعْنَةُ اللَّهِ وَأَعَدَّ لَهُ عَذَابًا عَظِيمًا ۝ ۹۱ (پ ۵ من النساء آیت ۹۱) ترجمہ: اور جو کوئی کسی مسلمان کو جان کر قتل کرے اُس کی سزا دوزخ ہے جس میں وہ ہمیشہ رہے گا اس پر اللہ کا غضب اور اس کی لعنت ہے اور اللہ نے اُس کے لئے بڑا عذاب تیار کیا ہے۔

بزرگان محترم! آج جس اخبار پر نگاہ ڈالیں اُس میں قتل کی وارداتوں کا تذکرہ ضرور ملتا ہے۔ کہیں پانچ قتل ہو گئے کہیں چھ۔ کہیں اس سے زیادہ کہیں اس سے کم۔ غرضیکہ قتل انسانی کی وارداتیں ملک میں اس قدر عام ہو گئی ہیں کہ اندازہ نہیں کیا جاسکتا۔ گھر کے گھر اور خاندانوں کے خاندان قتل کے مقدموں اور دہشتوں کی وجہ سے تباہ و برباد ہو رہے ہیں۔ پھر جب کہیں ایک قتل کی واردات ہو جاتی ہے تو اس کے بعد دشمنی کی بناء پر قتل کی وارداتوں کا تانتا بندھ جاتا ہے اور عناد اور دشمنی کی آگ نسل در نسل پھیلتی رہتی ہے۔ طرفین کی زندگی اجیرن ہو جاتی ہے۔ مقدموں میں مال و دولت اور لڑائیوں میں خون انسانی پانی کی طرح بہایا جاتا ہے اکثر لوگ تختہ دار پر لٹکائے جاتے ہیں۔ بعض کی زندگیاں جیلوں میں گزر جاتی ہیں اور نتیجہ سوائے ہلاکت و بربادی اور مفلوک الحالی کے اور کچھ نہیں نکلتا۔

آیت مذکورہ بالا میں قتل عمد کی اخروی سزا کا تذکرہ کیا گیا ہے۔ جو ایک قاتل کو دنیوی سزا کے



وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ ۚ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ذَلِكُمْ وَصَلَّاهُ بِهِ لَعَنَكُمْ تَعْقِلُونَهُ

دپ ۸۔ س الانعام آیت ۱۵۱

ترجمہ: کہہ دو۔ اُو ایس تمہیں سادوں جو تمہارے رب نے تم پر حرام کیا ہے یہ کہ اُس کے ساتھ کسی کو شریک نہ بناؤ اور ماں باپ کے ساتھ نیکی کرو۔ اور تنگدستی کے سبب سے اپنی اولاد کو قتل نہ کرو۔ ہم تمہیں اور انہیں رزق دیں گے اور بے حیائی کے ظاہر اور پوشیدہ کاموں کے قریب نہ جاؤ۔ اور ناحق کسی جان کو قتل نہ کرو جس کا قتل اللہ نے حرام کیا ہے۔ تمہیں یہ حکم دیتا ہے تاکہ تم سمجھ جاؤ۔

### خلاصہ

یہ ہے کہ اس آیت سے پانچ چیزوں کا حرام ہونا ثابت ہوا۔ (۱) خدا کی ذات و صفات میں کسی کو شریک ٹھہرانا (۲) والدین کے ساتھ بدسلوکی کرنا۔ (۳) قتل اولاد۔ اسقاط، برتھ کنٹرول، خاندانی منصوبہ بندی وغیرہ (۴) سب بے حیائی کے کام مثلاً زنا، ترغیب زنا، عریانی وغیرہ (۵) اور کسی شخص کو ناحق قتل کرنا۔

### معرضہ

آیت مذکورہ میں بھی اللہ کے حرام کئے ہوئے کاموں کا ذکر کرتے ہوئے شرک اور قتل کا ذکر کیا گیا ہے۔ اب قتل عہد کے متعلق احادیث نبویہ کی شہادتیں ملاحظہ فرمائیے۔

### پہلی شہادت

مسلم اور بخاری میں ہے کہ سب سے پہلے قیامت کے دن خون کا فیصلہ ہوگا۔

### دوسری شہادت

ابوداؤد میں ہے کہ ایماندار نیکیوں اور بھلائیوں میں بڑھتا رہتا ہے جب تک کہ خون ناحق نہ کرے۔ اگر ایسا کر لیا تو تباہ ہو جاتا ہے

### تیسری شہادت

حدیث میں ہے کہ ساری دنیا کا زوال خدا کے نزدیک ایک مسلمان کے

قتل سے کم درجہ کا ہے۔

### چوتھی شہادت

حضور صلی اللہ علیہ وسلم کا ارشاد ہے کہ اگر تمام زمین کے اور آسمان کے لوگ کسی ایک مسلمان کے قتل میں شریک ہوں تو اللہ تعالیٰ سب کو اندھے منہ جہنم میں ڈال دے۔ (ان کی کوئی پرواہ نہ کرے)

### پانچویں شہادت

سرورِ دو عالم صلی اللہ علیہ وسلم ارشاد فرماتے ہیں کہ جس شخص نے کسی مسلمان کے قتل پر آدھے کلمہ سے بھی اعانت کی وہ قیامت کے دن خدا کے سامنے اس حالت میں آئے گا کہ اس کی پیشانی پر لکھا ہوا ہوگا کہ یہ شخص خدا کی رحمت سے محروم ہے۔ اور حضرت ابن عباس رضی اللہ عنہ تو یہاں تک فرماتے ہیں کہ جس نے مومن کو قصداً قتل کیا اس کی توبہ ہی قبول نہیں۔ تاہم اس سلسلے میں کہ قاتل کی توبہ قبول ہوتی ہے یا نہیں ایک مذہب یہ بھی ہے کہ اگر قاتل توبہ کر لے، خدا کی طرف رجوع کر لے، خشوع و خضوع میں لگا پڑے، نیک اعمال میں مشغول ہو جائے تو اللہ جل شانہ اس کی توبہ قبول فرما لیں گے اور مقتول کو اپنے پاس سے عفو دے کر اسے راضی کر لیں گے۔ یہ نقطہ نگاہ رکھنے والے جمہور سلف و خلف کی رائے یہ ہے کہ اللہ تعالیٰ جل شانہ نے فرمایا ہے:

إِنَّمَا مَن تَابَ...

یہ خبر ہے اور خبریں نسخ کا احتمال ہی نہیں۔ اور اس آیت کو مشرکوں کے بارے میں اور مومنوں کے بارے میں خاص کرنا یہ ظاہر کے خلاف ہے اور کسی صاف دلیل کا محتاج ہے۔ واللہ اعلم۔

علاوہ ازیں حق تعالیٰ سبحانہ و جل برائہ کا فرمان ہے:-

قُلْ لِّعِبَادِيَ الَّذِينَ آمَنُوا عَلَىٰ أَنْفُسِهِمْ لَا تَقْنَطُوا مِن رَّحْمَةِ اللَّهِ

کہہ دیجئے! اے میرے وہ بند جنہوں نے اپنی جانوں پر زیادتی کی

ہے تم میری رحمت سے مایوس نہ ہوو۔ چنانچہ یہ آیت اپنے عموم کے اعتبار سے ہر گناہ کو شامل ہے۔ خواہ کفر و شرک ہو، خواہ شک و نفاق ہو، خواہ قتل و فسق ہو۔ خواہ کچھ ہی ہو جو اللہ جل شانہ و عز سبحانہ کی طرف رجوع کرے اللہ تعالیٰ اس کی طرف مائل ہوگا۔ اور جو صدق دل سے توبہ کرے اللہ تعالیٰ اسے معاف فرمائے گا۔

بہر حال اس تصریح و اختلاف رائے کے باوجود یہ بات اپنی جگہ مسلم ہے کہ قتل انسانی بدترین گناہ ہے اور اس کی شدید ترین سزا آخرت میں دی جاتے گی۔

اللہ تعالیٰ ہم سب کو اس گناہ سے محفوظ و مامون رکھے۔ آمین یا الہ العالمین!

بزرگانِ محترم! اخیر میں ایک گزارش کر دینا ضروری خیال کیا، ہوں۔ یہ کہ شریعت اسلامیہ نے یہاں قتل کی سزا قتل رکھی ہے اور حد لگانے کا اختیار حاکم و قاضی کو دیا ہے۔ اور آخرت کی سزا اس پر مستزاد ہے۔ تو بعض نا عاقبت اندیش یہ کہہ سکتے ہیں کہ اسلام نے جرموں کی بہت سنگین رکھی ہیں۔ لیکن اگر غور سے دیکھا جائے تو دراصل وہ جرم ہی اس قدر سنگین سزا چاہتے ہیں۔ اس سے کم سزا دینا لوگوں میں جرم کو معمولی بنا دینے کا سبب ہوگا۔ علاوہ ازیں مقصد تو جرائم کا انسداد اور قلع قمع ہے نہ کہ سزا کو محض مذاق اور شغل بنا دینا۔ اور آج کل یہی ہو رہا ہے کہ سزایاب مجرم مزید جرم کرتے ہیں۔ نہ ان کی اصلاح ہوتی ہے نہ دوسروں کو عبرت حاصل ہوتی ہے۔ نتیجہ جرم بڑھتے چلے جاتے ہیں۔

اللہ تعالیٰ ہم سب کو شریعت اسلامیہ کی تابعداری کی توفیق عطا فرمائے اور گناہوں سے بچنے کی ہمت دے۔ آمین یا الہ العالمین!

وما علینا الا البلاغ المبین

## ترجمہ شہادت

اندرونِ صفحہ فی انچ سنگل کالم - ۴/۴  
ٹائٹل فی انچ سنگل کالم - ۴/۴



# مولانا قاضی محمد زکریا خان صاحب مدظلہ العالی

مقبہ  
محمد عثمان غنی

## حرفِ قرآن

مستندہ ۲۴ اپریل  
۱۹۶۶ء

کا خوف نکل گیا۔ پہلی ہی دفعہ جب حضرت شیخ نے مجھے سکھایا لَا إِلَهَ إِلَّا اللَّهُ مُحَمَّدٌ رَسُولُ اللَّهِ تو میرے دل سے غیر اللہ کا خوف نکل گیا۔ غیر اللہ کا خوف تو جب رہتا ہے جب اللہ کے ساتھ ہمارا تعلق نہیں ہوتا۔ اللہ کے ساتھ تعلق ہو تو پھر غیر اللہ کا خوف باقی نہیں رہ سکتا۔

میں عرض یہ کر رہا تھا کہ حضرت مولانا محمد جعفر تھانی سہری اور ان کے دوسرے ساتھی ہنس پڑے تو مجسٹریٹ نے جو انگریز تھا کہا کہ میں آپ کو موت کا حکم سناتا ہوں اور آپ ہنستے ہیں۔ فرمایا میں تیری حماقت پر ہنستا ہوں۔ تیری اس بات سے مجھے ہنسی آتی ہے کہ میری زندگی اور میری موت تیرے قبضے میں نہیں ہے، یہ ہو سکتا ہے کہ میں زندہ رہوں اور تو مرجائے۔ چنانچہ ایسا ہی ہوا۔ ان لوگوں کو جن کو پھانسی کا حکم دیا گیا تھا کچھ دنوں کے انتظار کے بعد انگریز عدالت سے حکم آیا کہ اب مسلمانوں کو اور قتل کرنا چھوڑ دو ہم کافی بدنام ہو چکے ہیں۔ ان کو عبور دریا کے شور کی سزا دواکانے پانی بھیج دو چنانچہ ان کی سزا کو یوں منسوخ کیا خود بخود حکومت وقت نے اور وہی انگریز مجسٹریٹ جس نے مولانا کو حکم دیا تھا کہ آپ کو میں موت کی سزا دیتا ہوں، پاگل ہوا اور اس کو اس کے بیٹے نے پستول سے ہلاک کر دیا۔ مولانا لکھتے ہیں جس وقت انبائے کے ریلوے سٹیشن پر ہم گاڑی میں سوار ہو رہے تھے کالے پانی جانے کے لئے تو ریلوے سٹیشن پر مجھے پتہ چلا کہ وہ میجسٹریٹ جس نے مجھے موت کا حکم دیا تھا اپنے بیٹے کے ہاتھوں رات کو ہلاک ہو چکا ہے۔

تو آخِرُ الْقِيَوْمِ کون ہے؟ اللہ تعالیٰ ہے۔ اس لئے میرے بزرگوں اور دوستوں حَقِّ الْقِيَوْمِ مان لینے کے بعد اللہ تعالیٰ نے مالیات کا مسئلہ سمجھایا کہ دیکھو مال کے چکر میں مت پڑو۔ مال تمہارے لئے ذریعہ معاش ہے لیکن اس مال میں قوت، اس مال میں برکت، اس مال میں اثر پیدا کرنے والا کون ہے؟ اللہ تعالیٰ ہے مال حاصل کرو، مال سے فائدہ اٹھاؤ لیکن یہ ساتھ ساتھ ضرور دیکھو کہ جس نے تمہیں مال بخشا ہے وہ تم سے کہیں ناراض تو نہیں ہو رہا۔ تمہارے مال جو مال آنے کا طریقہ اور ذریعہ ہے وہ کسی اور کی بددعا میں تو لے کر نہیں آ رہا۔

اپنی جانوں پر کھیل کر اللہ کے دین کو بچایا ان کی باتوں کو پڑھنا بہت زیادہ مفید ہو سکتا ہے۔

جب سزائی، اور جج نے حکم دیا کہ میں آپ کو موت کا حکم دیتا ہوں تو مولانا ہنس پڑے۔ وہ انگریز جج بڑا غصے ہوا کہ میں موت کا حکم دے رہا ہوں اور آپ ہنستے ہیں فرمایا میں تیری حماقت پر ہنستا ہوں۔ آپ اندازہ لگائیں ذرا ان کچھ یوں کا جہاں انگریز حاکم ہوں جلاؤ اور صیاد حاکم ہوں تو کیا حال ہوگا اس رعب کا اس غصے کا۔ مگر مومن کے دل میں جب لَا إِلَهَ إِلَّا اللَّهُ مُحَمَّدٌ رَسُولُ اللَّهِ راسخ ہو جاتا ہے تو پھر اس کے دل میں کسی فانی طاقت کا رعب باقی نہیں رہتا۔

حضرت مولانا عبید اللہ سندھی رحمۃ اللہ علیہ جنہوں نے کہ ۱۹۱۳ء سے لے کر ۱۹۳۹ء تک جہاد کی زندگی گزاری اور آدمی بھی مجاہد ہی تھے (اللہ تعالیٰ ان کی قبر کو پر نور فرمائے) انہوں نے لکھا اپنی ذاتی ڈائری میں جو پھپھ چکی ہے، چھپی ہوئی ملتی ہے۔ وہ لکھتے ہیں کہ میں جب سب سے پہلے بیعت ہوا اپنے شیخ سے سندھ میں تو انہوں نے مجھے جب طریقہ قادریہ راشدیہ کی تلقین فرمائی، (یہ ہمارے بعض بھائی جو ذکر کے ساتھ تمسخر اور ملاق کرتے ہیں وہ سوچیں کہ جب تک اللہ کا ذکر حاصل نہ ہو کچھ بھی نہیں حاصل ہو سکتا۔

جزیاد دوست ہرچہ کنی عمر ضایع است  
جز ستر عشق ہرچہ بخوانی بطلات است  
عبید اللہ سندھی جسے دنیا کے لوگ بہت بڑا مفکر تسلیم کرتے ہیں، جن کا نام تمام اقوام عالم میں گونجا ہوا ہے۔ اس وقت بھی یہ عبید اللہ سندھی آپ جانتے ہیں کون تھے؟ ان کے باپ سیکھ تھے۔ اور یہ خود بھی سیکھ تھے۔ سیکھ سے مسلمان ہوئے ہیں۔ نو مسلم۔ جب بیعت کی حضرت شیخ کے ہاتھ پر اور انہوں نے طریقہ قادریہ راشدیہ کی تعلیم فرمائی تو فرماتے ہیں کہ پہلے ہی سبق سے میرے دل سے غیر اللہ

تو اس زمانے میں جسے کہ انگریز نے غدر کا نام دیا۔ دھوکا۔ بھائی ہم نے دھوکا کیا ہے۔ یا ان بے ایمانوں نے دھوکا کیا ہے؟ یعنی ۱۸۵۷ء کی جو جنگ ہوئی ہے اس میں دھوکا انگریز نے کیا ہے یا ہم نے کیا ہے؟ یہ بے ایمان آیا تجارت کے بہانے سے اور ہندوستان پر دوسو سال تک حکومت کر گیا، ہمارا خون بھی پیوس کر چلا گیا۔ دھوکا باز تو یہ تھا نہ کہ ہم۔ انگریز مورخ نے اس جدوجہد کو غدر کا نام دیا اور ہم بھی کہتے ہیں کہ غدر ہے (لَا حَوْلَ وَلَا قُوَّةَ إِلَّا بِاللَّهِ) غدر کیسے ہوا؟ وعدہ شکنی کیسے ہوئی؟ مسلمان تو اپنی آزادی کے لئے لڑے، مسلمانوں نے کہہ دیا کہ ہندوستان دارالحرب ہے اور ہم اپنی آزادی کے لئے لڑیں گے چنانچہ مسلمان لڑے۔ مسلمان شہید ہوئے، بظاہر مسلمانوں کو ناکامی حاصل ہوئی لیکن دنیا نے دیکھ لیا کہ سوڈن ٹھ سو سال کے بعد انگریز ہندوستان سے نکلا اور اللہ تعالیٰ نے مسلمانوں کو آزادی نصیب کی اور اس کے نتیجے میں پاکستان جیسی عظیم سلطنت کا مالک اللہ تعالیٰ نے مسلمانوں کو بنا دیا۔ یہ سب ان حضرات کی برکتیں ہیں اور ان کی قربانیوں کا نتیجہ ہے۔ اللہ تعالیٰ کرے کہ اس کے اور بھی نتائج ہمیں ملیں اور ان کو ہم اپنی آنکھوں سے دیکھ لیں۔

میں بات یہ کہہ رہا تھا کہ اللہ تعالیٰ اَلْحَقُّ اور الْقَيُّومُ ہیں۔ زندگی دینے والا، تھا مٹنے والا۔ جسے اللہ تعالیٰ زندگی دے، کوئی مار نہیں سکتا۔ جسے اللہ تعالیٰ مارے کوئی زندگی نہیں دے سکتا۔ (یہ سب درسِ قرآن ہے)۔ اس زمانے میں جب مقدمہ چلا حضرت مولانا محمد جعفر تھانی سہری اور چند دیگر علمائے حق پر انبائے کی عدالت میں۔ انبائے کی عدالت نے آپ کو سزائے موت کا حکم دیا۔ ایک کتاب چھپی ہوئی ہے ”کالا پانی“ اب بھی ملتی ہے۔ تیسرا ایڈیشن چھپ چکا ہے، بڑی اچھی کتاب ہے، پڑھنی چاہیے، اپنے بزرگوں کے حالات پڑھا کریں۔ جن لوگوں نے



میرے دوستو اور میرے بزرگوں پر  
یہ ہے آپ دل میں سوچ لیں کہ ایک بھائی  
(اللہ تعالیٰ سب کو حرام کھانے سے بچائے)  
اگر کسی یتیم کا مال غصب کرتا ہے تو وہ  
یتیم بد دعا نہیں کرے گا؟ یہ خوش ہوتا ہے  
کہ میں نے اپنی کوٹھی بنائی، کارے لے لی،  
مزدوروں کی رقم اس میں آگئی، غریبوں کے  
پیسے آ گئے، رشوت کے پیسے آ گئے،  
بیگانہ مال آ گیا۔ تو جہاں کئی انسانوں کے  
ماتھے کھڑے ہوں بد دعا کے لئے تو  
بھائی اس مال میں برکت کیسے پیدا ہو سکتی  
ہے، اس لئے تو فرمایا اَللّٰهُمَّ اِنِّیْ اَتُوبُ  
فَاَنْتَ اَلْبَسَیْتَ بَیْسَہٗ وَبَیْسَہٗ اَللّٰهُ حَیَّ اَدَبُ  
اے مسلمان مظلوم کی بد دعا سے بچ اس لئے  
کہ مظلوم کی بد دعا کے درمیان اور اللہ تعالیٰ  
کے درمیان کوئی پردہ نہیں ہوتا۔ یہ براہ  
راست اللہ کے حضور پہنچتی ہے۔ یہ  
بترس ازراہ مظلوماں کہ بتکلم دعا کردن  
اجابت از درختی بہر استقبال می آید  
مظلوم کی بد دعا سے بچ۔ مظلوم کون  
ہے؟ مظلوم وہی ہے جس کا مال غصب  
کیا جائے اور اسی ضمن میں قرآن مجید  
نے بڑی تاکید فرمائی خصوصیت سے  
میرے بزرگوں یتامی کے ساتھ، بیکسوں کے  
ساتھ۔ اسلام پہلا دین ہے جس نے صحیح  
طور پر یتیموں کی پرورش کی جس نے صحیح  
طور پر بیکسوں کی تربیت کی جس نے  
صحیح طور پر نظام کو قائم کیا۔ مجھے بتا دیا  
دیا جائے کہ آج دنیا میں کون سا وہ  
نظام ہے جو اسلام سے بہتر ہے۔ مگر  
افسوس تو یہ ہے کہ

من از بیگانگان ہرگز نہ تالم  
کہ با من ہرچہ کرد آں آشنا کرد

ہم خود اسلام کو چھوڑ بیٹھے ہیں، قرآن  
کو صرف دیکھ کر پڑھ لیتے ہیں وہ بھی کوئی  
سعادت مند۔ اللہ تعالیٰ آپ بھائیوں کی اس  
معزت کو قبول فرمائے کہ آپ میں یہ شوق  
ہے قرآن سننے کے لئے آجاتے ہیں۔ اللہ  
تعالیٰ مجھے بھی اپنی رحمتوں سے نوازے  
اور قرآن بیان کرنے کی توفیق عطا فرمائے  
ورنہ آج دیکھئے کون ہے قرآن سننے والا۔  
کون ہے قرآن پر عمل کرنے والا؟ جب ہم  
خود ہی نہ کریں تو بیرونی لوگ پھر کیا عمل  
کریں گے۔

قرآن کریم کی سورت نساء کے اس  
آخری حصے میں اللہ تعالیٰ نے مالی نظام کے  
متعلق اپنے ارشادات فرمائے لِلرِّجَالِ

نَصِیْبٌ مِّمَّا تَرَکَ الْوَالِدَانِ وَالْاَقْرَبُونَ  
لِلرِّجَالِ۔ مردوں کا۔ نَصِیْبٌ۔ ایک  
خاص حصہ ہے۔ مِمَّا۔ ہر اس چیز سے  
تَرَکَ الْوَالِدَانِ۔ جس کو چھوڑ کر مر جائیں  
ماں باپ۔ وَالْاَقْرَبُونَ۔ اور بہت  
قریبی رشتے دار۔ وَلِلنِّسَاءِ نَصِیْبٌ۔ اور عورتوں  
کا بھی حصہ ہے۔ مِمَّا۔ ہر اس چیز سے۔  
تَرَکَ الْوَالِدَانِ وَالْاَقْرَبُونَ۔ جس کو  
چھوڑ کر مر جائیں ماں باپ اور بہت قریبی  
رشتے دار۔ وَمَا قَلَّ مِنْہُمْ اَوْ کَثُرَ۔ ہر  
اس چیز سے جو تھوڑی ہو یا زیادہ ہو۔ نَصِیْبًا  
مَّفْرُوضًا۔ یہ حصہ رب العالمین کی طرف  
سے فرض کیا جا چکا ہے۔

پہلے فرمایا کہ یتیموں کے مال نہ کھاؤ۔  
اب یتیموں کے مال مقرر کئے۔ جب کوئی  
آدمی مر جاتا ہے اس کی اولاد کوئی بالغ  
ہوتی ہے کوئی نابالغ ہوتی ہے یتیم کا لفظ بالغ پر نہیں  
یولا جاتا۔ لفظ یتیم اصطلاحی طور پر اسی  
پر بولا جاتا ہے جو نابالغ ہو۔ لڑکا ہو یا  
لڑکی ہو۔ لڑکی کو یتیمہ کہتے ہیں اور  
لڑکے کو یتیم کہتے ہیں اور جمع دونوں  
کی یتیمی آتی ہے۔ لفظ یتیمی میں یتیم لڑکے  
بھی آ گئے اور لفظ یتیمی میں یتیم لڑکیاں  
بھی آ جاتی ہیں۔ تو میرے دوستو اور  
میرے بزرگوں جب باپ مر گیا۔ اب چھوٹے  
بچے اور بڑے بچے، چھوٹی بچیاں اور بڑی  
بچیاں رہ گئیں۔ عموماً یہ ہوتا ہے کہ  
اولاد کچھ بالغ ہوتی ہے کچھ نابالغ ہوتی  
ہے۔ کبھی اولاد میں سے مرد ہی مرد ہوتے  
ہیں کبھی عورتیں ہی عورتیں ہوتی ہیں اور  
کبھی یوں بھی ہوتا ہے کچھ بیٹے ہو کر  
کچھ بیٹیاں ہو گئیں۔

اسلام سے پہلے اور اس وقت بھی بعض  
ادیان میں قانوناً یہ بات ہے کہ جو بڑا بیٹا  
ہوتا تھا اس کو بہت مال مل جاتا تھا یا سارا  
مال مل جاتا تھا۔ جو لڑنے والے ہوتے تھے  
وہ مال لے جاتے تھے اور جو نہیں لڑ  
سکتے تھے وہ مال سے محروم رہ جاتے  
تھے اور بیٹوں کا تو نام و نشان ہی نہ تھا۔  
آج ہماری بعض بچیاں بھی اسلام کے خلاف  
لب کشائی کر دیتی ہیں حالانکہ سب سے  
بڑا محسن نسوانیت اسلام ہے۔ دنیا میں کوئی مذہب عورتوں کا تیرخواہ  
نہیں جس نے عورتوں کو عصمت دی ہو جس نے عورتوں کو  
ستر دیا ہو جس نے عورتوں کو حیا دی ہو جس نے عورتوں کو ایمان  
دیا ہو جس نے عورتوں کو مال دیا ہو تبائیں کوئی دنیا میں اور مذہب ہے۔  
یہ کیا عورتوں کے حقوق کا تحفظ ہے؟  
عورتوں کو برسر بازار نہ چلا لیا۔ عورتوں کے

چہروں کو ننگا دیا، عورتوں سے اپنی اغراض  
نفسانی پوری کروالیں، یہ عورتوں کے حقوق  
ہیں؟ عورتوں کے حقوق تو یہ ہیں کہ ان  
کو گھر کا مالک قرار دیا جائے، عورتوں  
کا حق تو یہ ہے کہ ان کو مال وراثت  
دیا جائے، عورتوں کے حق تو یہ ہیں کہ  
ان کو ماں سمجھ کر احترام کیا جائے، بہن  
سمجھ کر احترام کیا جائے، بیٹی سمجھ کر پیار  
کیا جائے۔ یہ عورتوں کے حقوق ہیں بتائیے  
اسلام کے برابر محسن انسانیت کوئی اور  
مذہب ہے دنیا میں؟ یہ ہمارے قریب  
کا ملک جسے بھارت کہتے ہیں جو بھارتی  
ورنہ پاکستان کے خلاف آج اپنے  
دانت تیز کر رہے ہیں اللہ تعالیٰ ان  
کے مکروں سے مسلمانوں کو محفوظ رکھے،  
میرے دوستو اور بزرگوں آپ تو لکھ پڑھے  
دوست ہیں، مجھ سے بہتر آپ جانتے  
ہیں۔ یہ ہندو۔ ان کے ماں کیا رسم تھی؟  
جب کسی کا خاوند مر جاتا تھا تو بیوی بھی  
ستی ہو جاتی تھی اپنے خاوند کے ساتھ  
زندہ جلا دی جاتی تھی۔ اس رسم بد کو  
سب سے پہلے اورنگ زیب رحمۃ اللہ  
علیہ نے مٹایا۔ آج ہندوستان کی کردار  
عورتیں اورنگ زیب کا یہ احسان نہیں بھلا  
سکتیں۔ اگر ہندوستان میں اسلام نہ  
آتا تو آج تک یہ عورتیں خاوندوں کے  
ساتھ جلتنی رہتیں۔ اورنگ زیب نے  
اس رسم بد کو قرآن کی روشنی میں مٹایا۔  
قرآن نے صاف آ کر کہہ دیا۔ وَالَّذِیْنَ  
مِیْنُوْا فَاَوْفَوْا بِعُقُوْدِہُمْ اِذَا عٰتٰہُمْ اَخٰبًا  
یَّتَرَبَّصْنَ بِاَنْفُسِہُمْ اِذَا کَبِعَتْ اَشْہُدُ وَعَشْرَ  
جب خاوند مر جائے تو بیوی صرف چار  
ماہ دس دن تک انتظار کرے اور خاوند  
کا سوگ منائے۔ چار ماہ دس دن کے بعد  
بیوی آزاد ہے۔ دوسرے خاوند کے ساتھ  
نکاح کرنا چاہے۔ تو اسے کوئی نہیں روک  
سکتا۔ تو بتاؤ اسلام نے حق دیا عورتوں کو  
یا کسی اور نے؟ دوسرے دینوں میں تو  
یہ تھا کہ عورت جل جائے۔ اسلام نے کہا  
کیوں جلے؟ وہ تو اپنی موت مرا ہے۔ یہ  
چار ماہ دس دن انتظار بھی اس لئے کرے  
کہ وراثت کا مسئلہ ہے۔ (یہ میں پھر کہیں  
عرض کر دوں گا۔ کہ یہ چار ماہ دس دن کیوں  
عدت وقات مقرر کر دی گئی۔ جب کہ عدت  
طلاق تین مہینے ہے) تو عورتوں کو حق اسلام  
نے دیے۔ سب سے پہلے چنانچہ اس آیت  
میں بھی قرآن نے فرمایا کہ چھوٹے ہوں کہ



# ارشاداتِ مجالسِ ذکر

از: حضرت شیخ التفسیر مولانا احمد علی رحمۃ اللہ علیہ — مرثیہ: محمد مقبول عالم بی، اے۔ لاہور

نہیں ملتے یہ گوہر بادشاہوں کے خزینوں میں

۱۸ اگست ۱۹۷۹ء جمعرات

ذکر دائم

اللہ کے ذکر میں ہر وقت شاغل رہنا چاہئے۔ اللہ والے یہی سکھاتے ہیں۔ کہ چلتے ہیں تو دائیں قدم پر اللہ اور بائیں قدم پر ھو کہتے ہیں۔ اس طرح چلتے چلتے بھی ذکر کرتے ہیں۔ بلکہ قضائے حاجت وغیرہ کے وقت بھی غافل نہ رہیں۔ اگرچہ ان اوقات میں زبان سے ذکر نہیں کیا جاتے گا قلب سے ذکر کیا جائے گا۔ سو کوئی دم غفلت میں نہ گزرے۔

۲۵ اگست ۱۹۷۹ء جمعرات

میرے خلفاء

جس پر اللہ تعالیٰ کا فضل ہو، اس سے اپنے دین کی خدمت لیتا ہے۔ مجھ سے زیادہ عالم بھی لاہور میں ہیں لیکن انہیں لگاتار قرآن کا درس دینے کی توفیق نہیں ہوئی۔ جس طرح نبی کریم صلی اللہ علیہ وسلم کا کام تلاوت آیات، تعلیم کتاب اور تعلیم حکمت ہے اسی طرح تزکیہ نفوس بھی ہے۔ تطہیر ظاہری صفائی کو کہتے ہیں۔ اور تزکیہ باطن کی صفائی کو کہتے ہیں کہ امراض روحانی نکل جائیں۔ انانیت، جاہ طلبی، زر طلبی، عجب، تکبر وغیرہ نہ رہیں۔ اللہ تعالیٰ نے مجھ سے جہاں قرآن حکیم کی خدمت لی۔ وہاں اللہ اللہ سکھانے کی خدمت بھی لی۔ مجھے حضرت امروٹیؒ اور حضرت دین پوریؒ دونوں نے اجازت دی تھی۔ یہ دونوں تمہارے دادا روحانی ہیں۔

آج میں یہ بات بتانا چاہتا ہوں کہ شیخ کی وفات کے بعد وہ لوگ جن کی تکمیل نہیں ہوئی ہوئی اور ابھی کچھ ہوتے ہیں، انہیں بہت تکلیف ہوتی ہے

اور کبھی وہ کسی غلط ہادی کے ہاتھ میں ہاتھ دے دیتے ہیں۔ یہ میرا تجربہ ہے۔ ہاں اگر شیخ کے بعد اُس کے کسی مجاز سے تعلق قائم کر لیا جائے۔ تو پھر تکلیف نہیں ہوتی۔ وہ اُسے آگے چلائے گا۔

میرے حضرت کے پانچ خلیفے تھے۔ چار کو میں جانتا ہوں۔ حضرت مولانا عبدالعزیز ان میں سے ہیں۔ تو حضرت کے وصال کے بعد جماعت ان مجازوں سے متعلق ہو گئی۔ بہت ساری جماعت مجھ گنہگار کے ساتھ بھی متعلق ہے جسے کسی کے ساتھ لگاؤ تھا۔ وہ اُسی کے ساتھ متعلق ہو گیا۔ میرے حضرت نے مجھے اجازت دی تھی کہ میں اللہ اللہ سکھایا کروں۔ ایک دفعہ فرمایا کہ اجازت دی نہیں جاتی بلکہ لے کر دی جاتی ہے۔ آخری ملاقات تھی، تو فرمایا کہ "وَجْهِ بِنَا" میں تیرے لئے دن رات دعا کرتا ہوں۔ میں نے پاؤں پر ہاتھ رکھ کر چوئے اور آنکھوں پر لگائے اور رخصت ہوا۔ پندرہ دن کے بعد حضرت فوت ہو گئے۔

غرض میں نے گزشتہ حج کے موقع پر مسجد خیف میں استخارہ کیا اور اپنے چار عزیزوں کے متعلق اجازت طلب کی، تو اللہ نے مجھے دے دی کہ میں انہیں مجاز ٹھہراؤں۔ ان میں ایک مولانا عبدالعزیز ہیں جو پہلے مسجد نور میں تھے اب منٹگری میں ہیں اڑھائی منزلہ مسجد بنوائی ہے۔ دین کی خدمت کر رہے ہیں۔ انہیں اپنی جالندھر والی متروکہ زمین کے عوض خانیوال میں زمین ملی ہے۔ میں نے انہیں حکم دیا کہ اسے چھوڑ دیں اور جس طرح اللہ نے پہلے رزق دیا ہے، ویسے ہی پھر دے گا۔ اور دین کی خدمت کیسو ہو کہ کریں۔ تو انہوں نے میرے کہنے پر زمین چھوڑ دی۔

دوسرے حضرت مولانا ابوالحسن ندوی ہیں۔ جو لکھنؤ میں ہیں۔ انہیں میں شاہی مسجد میں بٹھا کر ذکر کرایا کرتا تھا یا دریا پر خلوت میں بھجوا دیتا تھا۔ وہ بھی کامل ہیں اور دین کی خدمت کر رہے ہیں۔

تیسرے مولوی بشیر احمد پسروری ہیں۔ پہلے انجمن کے ملازم تھے۔ اب متوکلا علی اللہ دین کی خدمت کرتے ہیں۔ حج سے آنے کے بعد میں نے انہیں بلایا اور اجازت دی۔ چوتھے مولوی حبیب اللہ میرے بڑے لڑکے ہیں۔ انہیں اگرچہ میں پہلے ہی اجازت دے چکا تھا۔ لیکن اپنے بعد بیشتر قاری ابراہیم کو ذکر کرائے کے لئے کہتا تھا اور اسے نہیں کہتا تھا کہ لوگ یہ خیال نہ کریں کہ بیٹے کو گدی دے رہے ہیں۔ حبیب اللہ میرا بڑا ادب کرتا ہے۔ گھر میں کبھی میری طرف پیٹھ نہیں کرتا۔ جوتا سیدھا کر دیتا ہے۔ پچھلے سال حج پر گیا میں نے ایک پیسہ نہیں دیا۔ سارا سال وہاں رہا میں نے کوئی پیسہ نہیں بھیجا۔ اب بھیجے ہیں جو حج پر ملیں گے۔ اللہ کا اس پر بڑا فضل ہے اور بڑی برکت ہے۔ ماشاء اللہ پڑھیں کہ اللہ تعالیٰ اُسے نظر بند سے بچائے۔

مجھے پتہ نہیں کہ میری عمر کتنی ہے۔ ۶۴ سال کی عمر ہو گئی ہے۔ میں دس سال کا تھا کہ اپنے حضرت سے بیعت کی تھی ۵۴ سال ہو گئے ہیں۔ سو میرے بعد اگر ضرورت ہو تو ان حضرات سے تعلق قائم کرنا اور تکمیل کروانا۔ مجھے جو کچھ ملا ہے میں قبر میں لے جانا نہیں چاہتا۔ بلکہ اُسے دینا چاہتا ہوں جو اہل ہو اس لئے پوچھا کیجئے کہ آگے بتائیں اگر میں سمجھوں گا کہ پچھلا سبق پک گیا ہے تو آگے بتاؤنگا۔ خاموش نہ رہیں۔

مولانا عبدالعزیز کا ایک واقعہ سناتا ہوں۔ ایک دفعہ آدھی رات کو میرے حضرت نے ایک سید صاحب کو جو مرید تھے جگایا اور کہا کہ گھوڑے پر سوار ہو کہ فلاں زبیدار کو ابھی یہ پیغام دے آؤ۔ اس نے کہا کہ صبح ہوتے ہی میں جاؤں گا۔ پاس مولانا عبدالعزیز تھے ان سے کہا — عبدالعزیز! تم جاؤ گے، بولے ہاں ابھی



مولانا جیل احمد میاوی

## خدام سائیں توکل شاہ انبالوی رحمہ اللہ علیہ

الحمد لله وكفى وسلاماً على عباده الذين اصطفى :  
ذیل میں حضرت سائیں توکل شاہ انبالوی رحمۃ اللہ علیہ کی حیات مبارکہ کا سوانحی خاکہ پیش کیا جاتا ہے۔ بزرگوں سے سنا ہے کہ جہاں حضرات اہل اللہ کا تذکرہ ہو وہاں رحمت خداوندی متوجہ ہوتی ہے، سیکھنا نازل ہوتی ہے۔ اس قسم کے تذکرے کرنا، لکھ کر پیش کرنا رضائے حق تعالیٰ جل شانہ کے حصول کا ذریعہ ہے اور اصل مقصود ہے بھی رضائے الہی و رضوانے منہ اللہ اکبر۔ لیکن اس قسم کے واقعات نقل کرنے میں دیکھا گیا ہے کہ لوگ غلو سے کام لیتے ہیں۔ اللہ تعالیٰ اپنی پناہ میں رکھے۔ آمین۔  
حضرت سائیں انبالوی نور اللہ مرقدہ کے سلسلہ کے لوگ اب بھی موجود ہیں۔ سندھ حیدر آباد اور لاہور کے مضافات میں موضع ہو کی راستہ زائے دنڈ میں اسی سلسلہ کے مقبر احباب موجود ہیں جن سے حضرت سائیں مرحوم کی زندگی کے بہت سے واقعات ملے۔ بعد ازاں حضرت سائیں رحمۃ اللہ علیہ کی سوانح حیات سے بھی ان واقعات کی تصدیق ہونے پر یہ مضمون مرتب کیا جا رہا ہے۔ ویسے بھی برادرِ مکرم ڈاکٹر منظر حسین صاحب نظر ایڈیٹر خدام الدین کی فرمائش تھی کہ ”ادبیات اللہ نمبر“ کے سلسلہ میں کچھ جمع کیا جائے! اللہ تعالیٰ جل شانہ اپنے سچے طالبوں کو ان واقعات کے ذریعہ نور ایمان، عشق و محبت، قرب معرفت میں ترقی نصیب فرمائے۔ آمین بحرمت سید المرسلین صلی اللہ علیہ وسلم۔

نام مبارک توکل شاہ المعروف سائیں توکل شاہ انبالوی نور اللہ مرقدہ۔ وطن مالو موضع پکھو کی متصل مشہور گاؤں رتر چھتر (متصل ڈیرہ بابا نانک ضلع گورداسپور) علیہ مبارک قد درمیانہ جسم بھاری، ڈاڑھی گنجان، رخسار بھرے ہوئے۔ آنکھیں عشق الہی کی مستی سے بھری رہتی تھیں۔ چہرہ مبارک بہت خوبصورت، مجلس میں پہچانے

جانتے تھے۔ ہر نووارد بلا تعارف کے بھری محفل میں پہچان سکتا تھا۔ غیر مسلم بھی عقیدت سے حاضر ہوتے تھے۔ چہرہ انور کو دیکھتے ہی پکار اٹھتے تھے کہ واقعی یہ رب کا خاص بندہ ہے۔ کمرۂ دراز پہنتے تھے تہ بند اکثر باندھتے تھے، سر پر عالمانہ عمامہ، سر دیوں میں کنوٹپ۔ لباس عموماً سفید استعمال فرماتے تھے۔

### تہنیت و پرورش

والدین بچپن ہی میں رحلت فرما گئے تھے۔ لہذا آپ کے نانا الدین شاہ مست نے دیکھ بھال کی تھی۔ جو خود بھی باخدا تھے۔

### عادات و خصائل

طبیعت بہت نرم تھی۔ ہر ایک سے لطف و مہربانی سے پیش آتے تھے، غصے بہت کم ہوتے تھے۔ اگر ہوتے تو معاف بھی بہت جلد کر دیتے تھے۔ علماء کرام، سادات کرام اور اہل اللہ کی اولاد کا بہت ادب کرتے تھے۔ فقراء و مساکین کو بھی محبت کی نگاہ سے دیکھتے تھے۔

غریب، نادار، مسافروں کی اعانت دل کھول کر کرتے تھے۔ کسی بھی فرقہ و مذہب کا آدمی ملنے کو آتا تو اس کی مہمان نوازی کرنا اپنا فرض سمجھتے تھے۔ مذہبی معاملات میں کبھی کسی سے الجھنا پسند نہیں فرماتے تھے کوئی اس قسم کی کوشش بھی کرتا تو احسن طریقہ سے معاملہ کو ختم کر دیتے۔ فاسق و فاجر کی غیبت سنتا بھی پسند نہیں فرماتے تھے۔ ایسے کرنے والے کو سخت تنبیہ فرماتے۔ غیبت کی مذمت بھی فرماتے، صرف مرزا غلام احمد قادیانی آنجنابی کے بارے میں سخت غصہ کا اظہار فرماتے۔ اکثر دیکھا گیا کہ مرزا آنجنابی خطوط ارسال کرتے اور دعا کی درخواست کرتے تو آپ کے اس کے خط کا سن کر جلال میں آ جلتے۔ ایک مرتبہ فرمایا ہم نے کشف کے ذریعہ معلوم کیا تو معلوم ہوا کہ مرزا گندگی کے ڈبیر پر پڑا ہوا ہے۔ اس وقت تک مرزا آنجنابی نے نبوت کا دعویٰ نہیں کیا تھا۔ صرف تجدیدیت کا دور دورہ تھا۔

زبان پنجابی بولا کرتے تھے۔ ریاضی کے رہنے والے ایک صاحب نے پنجابی زبان کی مذمت کی تو آپ نے اس کو سزا بھی دی اور فرمایا میرے پیرو مرشد کی زبان پنجابی تھی تو اسے بُرا کہنا ہے۔ دو بیویاں تھیں۔ اولاد کے متعلق صحیح معلومات نہیں مل سکیں۔ اکثر مستی کی حالت میں رہتے تھے۔ گاہے گاہے گھر تشریف لے جاتے تھے۔ اکثر حجرہ مبارک میں آرام فرماتے تھے، چارپائی وغیرہ کا اہتمام بھی نہ تھا۔ معمولی سا کپڑا نیچے بچھا کر لیٹ جایا کرتے تھے۔ سردیوں میں کسیر ڈالوا لیا کرتے تھے۔ سنت کے مطابق لیٹتے تھے اس کے علاوہ بھی ہر کام میں سنت کا بہت اہتمام فرماتے تھے۔ اتباع شریعت کو عین دین سمجھتے تھے۔ کھانا بہت کم تناول فرمایا کرتے تھے۔ اخیر وقت میں چند نقموں سے زیادہ تناول نہ فرمایا کرتے تھے۔ کھانا جو ٹنگہ میں عام لوگوں کے لئے پکاتا تھا۔ اسی میں سے آپ بھی کھا لیا کرتے تھے۔ ہر وقت ٹنگہ جاری رہتا تھا امیر غریب سب کو یکساں ایک ہی طرح کا کھانا ملتا تھا۔

دن رات اکثر ذکر اللہ میں مشغول رہتے۔ چند گھنٹوں سے زیادہ آرام نہ فرماتے۔ کبھی کبھی سونا ہی بھول جاتے تھے۔ یاد دلانے پر فرماتے اچھا یہ کام بھی کر لینا چاہئے۔ پھر کچھ دیر سو لیتے تو بیدار ہونے پر خوشی محسوس کرتے کہ سونے والا کام رہ چلا تھا الحمد للہ وہ بھی پورا ہو گیا۔ سونے سے پہلے اللہ تعالیٰ جل شانہ کی جناب میں التجاء عرض کرتے یا اللہ! میں سونے لگا ہوں۔ میں تیرا مسکین بندہ ہوں۔ مجھے معاف فرما۔ گاہے اپنے کسی مقبر مرید صاحب علم کو بلا کر فرماتے۔ آج مجھ سے کوئی مکروہ فعل تو سرزد نہیں ہوا پھر خود ہی کچھ روپے نکال کر فرماتے ان کو صدقہ کر دو تاکہ کفارہ کا سبب ہوں۔

خدام سائیں توکل شاہ انبالوی رحمۃ اللہ علیہ سلسلہ عالیہ نقشبندیہ مجددیہ سے تعلق رکھتے تھے۔ اور اسی سلسلہ مبارک کی تعلیم بھی طالبان حق کو دیا کرتے تھے۔ جیسا کہ اہل حق کی عادت رہی ہے کہ ہر سلسلہ روحانی کی قدر و منزلت پہچان کر اسی کی تعریف کرتے ہیں۔ اسی طرح حضرت سائیں صاحب رحمۃ اللہ علیہ بھی تمام



سلاسل مبارک کہ بہتر جانتے تھے۔ یوں ان کے مکشوفات عالیہ سے پتہ چلتا ہے کہ سلسلہ عالیہ قادریہ پیشیہ کی اجازت بھی ان کو روحانی طور پر حاصل تھی۔ ویسے آپ کو شیخ قادر بخش رحمۃ اللہ علیہ سے اجازت بیعت حاصل تھی۔ پھر جیسا کہ مشائخ سلسلہ عالیہ نقشبندیہ کا معمول ہے کہ حلقہ باندھ کر توجہ دیتے ہیں۔ حضرت سائیں صاحب رحمۃ اللہ علیہ بھی توجہ دیا کرتے تھے۔ اور بہت ہلکے لوگوں کو اس کا فائدہ پہنچاتا تھا۔ آپ کی توجہ بہت تیز ہوتی تھی۔ غیر مسلم تک پر اثر انداز ہوتی تھی۔ جس کی طرف ذرا تیز نگاہ سے متوجہ ہو جاتے۔ جذب کی کیفیت اس پر طاری ہو جاتی تھی جس کا لازمی نتیجہ یہ ہوتا کہ دل دنیا سے بیڑا ہو جاتا اور آخرت کی طرف لگ جاتا تھا۔ یہ ہی نہیں بلکہ روئیں روئیں اور بال بال سے اللہ اللہ کی آواز نکلتی شروع ہو جاتی تھی۔ آپ کے اندر عشق الہی کی گہمی بہت تھی۔ گاہے گاہے اس کا ذکر بھی فرما دیا کرتے تھے۔

حضرت سائیں توکل شاہ صاحب رحمۃ اللہ علیہ ظاہر کے فاضل نہ تھے مگر سید مبارک میں وہ نور علم لدنی رکھتے تھے کہ جو بات منہ سے نکلتی قرآن و حدیث کے مطابق ہوتی تھی گو الفاظ اپنے ہوتے تھے۔ مگر معنی کے اعتبار سے قرآن و حدیث سے بات مطابقت کھاتی تھی۔ یہ بات تو آپ کے متعلق بہت ہی مشہور ہے کہ کوئی آپ کے سامنے قرآن مجید کی آیت تشریف یا حدیث شریف یا عام عربی عبارت پڑھتا تو فوراً علیحدہ علیحدہ بین فرق کے ساتھ ہر ایک کی تعیین فرماتے لوگ کہتے حضرت! آپ تو عالم نہیں ہیں پھر آپ کو کس طرح معلوم ہو جاتا ہے؟ تو فرماتے مجھے ہر ایک نور نظر آتا ہے اور اس نور کی حد بھی معلوم ہو جاتی ہے اور عام عبارت اگرچہ عربی کی ہو اس میں وہ بات نہیں ہوتی۔

طبیعت میں سادگی بہت تھی چنانچہ جو کچھ کشف کے طور پر باتیں معلوم ہوتیں ظاہر فرما دیا کرتے تھے۔ جس میں عجیب عجیب اونچی اونچی باتیں معلوم ہوتی ہیں جن کو یہاں عوام کے سامنے تو ہرگز بیان مناسب معلوم نہیں ہوتا بلکہ خواص کرنا بھی برطانہ کہنا بہتر ہے۔

حضرت مولانا بشیر احمد صاحب پسروری مدظلہ خلیفہ مجاز حضرت عالی لاہوری نور اللہ مرقدہ ارشاد فرماتے ہیں کہ حضرت توکل شاہ انبالوی رحمۃ اللہ علیہ کو خدا کے یہاں بہت بلند مقام حاصل ہے۔ ان کے حالات متقدمین اکابر صوفیائے کرام سے ملتے ہیں اس سے ان کی شان رفعت معلوم ہوتی ہے۔ عوام کالانعام کے کہنے کا تو کوئی اعتبار نہیں کہ یہ لوگ جاہل ہوتے ہیں جس طرح نابینا کی نشان دہی ہرگز معتبر نہیں بننا کے مقابلہ میں۔ اسی طرح حضرات اہل اللہ کے مقابلہ میں عوام کے کہنے کا کوئی اعتبار نہیں اب یہ عوام خواہ جدید علوم و فنون کے ماہر ہوں، عمدہ دار ہوں خواہ مزدور پیشہ ہوں جاننے کے اعتبار سے سب برابر ہیں۔ یہ تو ہر پاگل کو مجذوب اور ہر مکار کو دلی کمال کہتے ہیں۔ اعتبار کمال کے کہنے کا ہوتا ہے۔

یہاں حضرت سائیں توکل شاہ صاحب انبالوی نور اللہ مرقدہ کے بارے میں اپنے اکابر دیوبند کے چند اقوال نقل کئے جاتے ہیں۔ جس سے معلوم ہو جائے گا کہ واقعاً آپ بزرگ، خاصان خاص اور مقرب بارگاہ تھے۔

قطب گنگوہی حضرت مولانا رشید احمد نور اللہ مرقدہ کی بابت خاص دوستوں سے سنا ہے کہ جب حضرت سائیں صاحب رحمۃ اللہ علیہ کا انتقال ہوا تو حضرت عالی گنگوہی نور اللہ مرقدہ نے ارشاد فرمایا۔ انبال کا علاقہ درویشی سے خالی ہو گیا۔

حکیم الامت حضرت نھانوی نور اللہ مرقدہ کی ایک کتاب کے بالکل شروع میں میں نے خود پڑھا کہ جس کو آج بیعت ہونے کی خواہش ہو وہ مندرجہ ذیل بزرگوں میں سے کسی ایک سے بیعت ہو جائیں۔ اس فہرست میں حضرت سائیں انبالوی نور اللہ مرقدہ کا نام مبارک بھی درج تھا۔ اور یہ بات سننے میں آتی ہے شاید حضرت نھانوی نور اللہ مرقدہ کی کسی تصنیف میں کسی جگہ ہو کہ حضرت سائیں انبالوی رحمۃ اللہ علیہ کی زیارت کو آپ تشریف لے گئے تھے۔ جس پر سائیں صاحب مرحوم نے ارشاد فرمایا

حضرت وہ شعر کیا ہے

اللہ اللہ ایں چہ نہیں است نام  
شیر ڈسکرے شود جانش تسم  
یہ شعر پڑھ کر فرمایا۔ واقعی میرا منہ اللہ پاک کے نام لینے سے میٹھا ہو جاتا ہے

ان تمام باتوں سے پتہ چلتا ہے کہ حضرت سائیں صاحب رحمۃ اللہ علیہ بہت پائے کے بزرگ گذرے ہیں۔

توکل کے بارے میں ارشاد فرمایا کرتے تھے کہ توکل کے معنی یہی ہیں کہ مخلوق سے تمنا نہ کرے اور اللہ تعالیٰ پر کمال بھروسہ رکھے۔ نیز فرماتے متوکل بھوکا نہیں مرتا۔

حضرت کا توکل

۔۔ یوں تو توکل والی

صفت تمام ہی اولیاء اللہ میں پائی جاتی ہے۔ مگر حضرت سائیں توکل شاہ رحمۃ اللہ علیہ کا اس دور میں بہت مشہور تھا۔ شروع شروع میں تنگی بھی پیش آئی مگر بعد میں خدائے پاک نے اپنے فضل و رحمان سے وافر روزی عطا فرمائی۔ طبیعت میں چونکہ سادگی بہت تھی ایک مرتبہ جنگلی میں جا رہے تھے خیال آیا کہ قرآن پاک میں جب اللہ تعالیٰ فرماتے ہیں کہ یہ اہل تقویٰ کو وہاں سے روزی پہنچا دیں گے جہاں سے اس کا گمان بھی نہ ہو گا۔ تو ضرور جنگلی میں بھی روزی پہنچ کر رہے گی۔ چنانچہ کئی دن بھوک پیاس میں گزارے ایک دن سامنے سے ایک صاحب بھٹ اور سستی لاتے ہوئے نظر پڑے آپ چھپتے گئے اس نے بھاگ کر روک لیا اور کہا کہ کھانا کھاؤ۔ آپ نے فرمایا میں تو اللہ پاک کے ہاتھوں سے کھاؤں گا جب وہ کھلانے آئیں گے تو ان کا دیدار بھی ہو جائے گا۔ آنے والے نے سمجھایا کہ اللہ پاک تو بادشاہ ہیں اور ہم سب آل کے نوکر ہیں بھلا بادشاہ کو اپنے پاس بلانا کوئی ادب کی بات ہے۔ میں بھی اسی کا نوکر ہوں بادشاہ نوکروں کے ہاتھ بھیجا کرتے ہیں آپ نے فرمایا بات تو ٹھیک ہے۔ بے شک اللہ تعالیٰ بادشاہ ہیں اور میں بھی اس کا نوکر ہوں لاؤ تو پھر کھا ہی لوں۔ اس سے بھی زیادہ عجیب و غریب توکل کے واقعات آپ کی زندگی میں ملیں گے کہ عقل دنگ رہ جاتی ہے ایسا توکل آج کہاں یہ تو اسلاف کے سچے جانشین تھے۔

ایثار و زہد اس درجہ بڑھا ہوا تھا کہ جو کچھ نقد، پاربات وغیرہ بطور ہدیہ کے آتے سب کے سب مقیم خانقاہ اور مسافروں اور غریبوں کو تقسیم فرما دیتے، زکوٰۃ خیرات کو خود استعمال نہ فرماتے تھے اور درویشوں کو بھی منع فرماتے تھے۔ فرماتے ہم کوئی



غریب ہی ہیں ہم تو غنی کے در سے پانے والے ہیں، پھر حلال و حرام کی بھی بہت پرکھ تھی یہ نہیں کہ جو آیا رکھ لیا بلکہ حرام چیز کو فوراً واپس کر دیا کرتے تھے۔

توکل کے بارے میں یہ بھی فرماتے تھے یہ بڑی ہی اعلیٰ درجہ کی صفت ہے توکل ہی پر ایمان کا دار و مدار ہے۔ اسی سے مراتب ملتے تھے۔ اسی سے علم توحید میں کمال حاصل ہوتا ہے۔ معرفت الہ کا دروازہ کھلتا ہے۔ استقامت نصیب ہوتی ہے اور عبودیت کامل ہوتی ہے۔ نیز فرمایا کرتے تھے کہ توکل جب صحیح ہو جاتا ہے اور پختہ ہو جاتا ہے تو پھر تین دن سے زیادہ بھوک پیاس نہیں آتی۔ مگر توکل بہت دشواری سے حاصل ہوتا ہے۔

سماع کے بارے میں فرمایا کرتے تھے نہ اقرار میکنم و نہ انکار میکنم۔ فرماتے اہل کو تو نفع دیتا ہے اور جو اس کے اہل نہیں ہیں ان کو نفع بخش نہیں اور بعض کا ملین ایسے بھی گزرے ہیں کہ جن کو ذوق سماع ہی نہیں بخشا گیا ان کا ذوق و شوق کسی اور راہ کا ہے۔ فرمایا بچپن میں ایک مرتبہ حضرت معاذ صامن صاحب شہید نور اللہ مرقدہ سماع سن رہے تھے میں بھی قریب جا بیٹھا حضرت نے خوب توجہ ڈالی اور فرمایا یہ لڑکا بڑا ہو کر دولیش کامل بنے گا۔

**معمولات شرقیہ :-** حضرات اپنے معمولات میں بہت پختہ کار ہے۔ کبھی ناغہ نہ ہوتا تھا۔ ہر حال میں معمولات کو پورا فرماتے ہیں۔ شروع شروع میں سفر بھی اختیار کئے بعد میں قیام ہی ایک جگہ فرمایا تھا۔ کسی نے عرض بھی کیا فرمایا قطب تا وہ اپنی جگہ ہے ہلتا ہے عرض کیا نہیں فرمایا بس ہم بھی ایک جگہ اب تو جم گئے۔ کوئی آپ کی منہ پر تحریف کرتا تو سخت برہم ہوتے۔ سجدہ کو یقینی ناجائز قرار دیتے ہیں۔

حضرت کے معمولات میں علاوہ دیگر اراد کے درود شریف کا ورد بہت کثرت سے ہوتا تھا۔ مریدین کو بھی ہزاروں کی تعداد میں تلقین فرمایا کرتے تھے۔ فرماتے ہم پڑھے لکھے تو ہیں بس درود شریف کی کثرت کی برکت سے فضل الہی شام ہوا ہے۔ فرمایا کرتے تھے کثرت درود شریف سے لطیف قلبی بہت جلد کھلتا ہے۔ عشاء کے بعد بھی دو تسبیح درود شریف کی پڑھ کر سویا کرتے تھے۔ ایک مرتبہ کسی وجہ سے بغیر پڑھے رہ گئے

خواب میں فرشتے اس امر کی طرف یاد دہانی کر رہے تھے۔ فرمایا کرتے تھے درود شریف بڑے مزہ کی چیز ہے۔ اس کا پڑھنے والا اور سوئم کلمہ کا پڑھنے والا کبھی گمراہ نہیں ہو گا شیطان کے پھندے میں نہیں آئے گا۔ بلیات سے محفوظ رہے گا۔ دونوں جہاں میں اس کی برکات کا مشاہدہ کرے گا فرماتے جن کا دل کستی شیخ و مرشد پر بھی نہ جتا ہو وہ کثرت سے درود شریف پڑھا کرے انشاء اللہ جلد راستہ نصیب ہو گا۔ نیز فرمایا کرتے تھے کہ اور عبادتیں تو کسی قصور کے سبب رد بھی ہو سکتی ہیں مگر درود شریف کسی حال میں بھی رد نہیں ہوتا ف صل اللہ علیہ وسلم پڑھنے کو بہت تلقین فرمایا کرتے تھے۔ تو نگر می اور روزی کی فراخی کے واسطے اللہ الصمد کثرت سے پڑھنے کو فرمایا کرتے تھے۔ مراقبہ میں اکثر وقت گزارتے تھے، نماز کا حال عجیب تھا۔ لوگ حضرت کو نماز پڑھتے ہوئے دیکھتے آتے تھے اور صرف دیکھتے والوں پر بھی عجیب کیفیت طاری ہو جاتی بحالت استغراق خادم بتلایا کرتا حضرت اب رکوع کی تسبیح پوری ہو گئیں اب سجدہ کی تسبیح پوری ہو گئیں گا ہے عشاء کی نماز آدھی رات تک پڑھتے رہتے تھے۔ جب پڑھ لیتے تو بہت بہت شکر بجا لاتے الہی تو نے اپنے مسکین بندہ سے نماز پڑھوائی تیرا فضل ہے۔ وضو کرنے میں کوئی بات نہ نہ خود کرتے تھے نہ کسی کی بات کا جواب دیتے تھے!

**ملفوظات :-** کسی نے پوچھا جناب تصوف کیا ہے۔ فرمایا بھائی ہم پڑھے لکھے تو نہیں اتنا جانتے ہیں کہ خدا راضی ہو جائے مرتے وقت کلمہ نصیب ہو جائے اور بس پھر تصوف کی جو چاہے تعریف کر دو۔ اگر یہ نہیں تو کچھ بھی نہیں۔ قرآن مجید کی بعض آیات کی ایسی تفسیر فرماتے کہ عقل دنگ رہ جاتی اور وہ کتب معتبرہ سے ثابت ہوتی تھیں۔ بس الفاظ کا فرق ہوتا تھا۔ ۴ ربیع الاول ۱۳۱۵ھ چہار شنبہ فجر کی نماز کے بعد انتقال فرمایا۔ قبر شریف انبالہ میں ہے۔

### بقیہ - اسلام کے اجتماعی مسائل

کا مطلب اس کے سوا اور ہو بھی کیا سکتا ہے؟ چنانچہ راوی کے اس سوال پر

حضرت ابوذر رضی اللہ عنہ نے تاکید میں قرآن مجید کی آیت پیش فرمائی۔ والذین یکتزون الذہب والفضۃ، جس کا حاصل یہ ہوا کہ خود حضرت ابوذر رضی اللہ عنہ کے نزدیک بھی حدیث کا مفہوم قریب قریب وہی ہے جو اس آیت کا مفہوم ہے،

اب دیکھئے آیت کا مفہوم خود آنحضرت صلی اللہ علیہ وسلم نے کیا بیان فرمایا، اسی کی روشنی میں ہمارے لئے اس حدیث کے صحیح مفہوم تک رسائی آسان ہو گی، احکام القرآن ابوبکر جصاص میں جہاد سے ربیع اللہ صاحب نے یہ روایت نقل کی ہے اس کے اگلے صفحہ (۱۳۱-جلد ۲) پر ابن عباس رضی اللہ عنہما کی صحیح حدیث سند منقل کے ساتھ موجود ہے، کہ جب یہ آیت نازل ہوئی تو مسلمانوں پر بہت شاق ہوئی، حضرت عمرؓ نے فرمایا، میں آپ حضرات کے اشکال کو رفع کئے دیتا ہوں، بارگاہ نبویؐ میں حاضر ہوئے اور عرض کی کہ یا رسول اللہ اس آیت کی وجہ سے آپ کے صحابہ گرامی میں فتنہ ہیں، یہ سن کر آنحضرت صلی اللہ علیہ وسلم نے فرمایا،

ان اللہ تعالیٰ لم یفرض الذکوۃ الا لیطیب ما بقی من اموالکم، امتا فاق الموالیت لتکون لمن بعدکم (ابوداؤد مشکوٰۃ ص)

اللہ تعالیٰ نے زکوٰۃ اسی لئے تو فرض فرمائی ہے، تاکہ تمہارے باقی ماندہ مال پاک ہو جائیں، اور حق تعالیٰ نے میراث کے حصے اسی لئے تو مقرر فرماتے ہیں کہ وہ مال تمہارے وارثوں کے لئے باقی رہیں، اس حدیث سے نہ صرف صحابہ کرام کا اشکال حل ہو گیا، بلکہ آیت کی مراد بھی واضح ہو گئی، یعنی آیت میں تذکرہ صرف ان ہی لوگوں کا ہے جو زکوٰۃ فرض کے ادا کرنے میں بھی بخل کرتے ہیں، اسی کے ساتھ آنحضرت صلی اللہ علیہ وسلم نے اس کی عقلی دلیل بھی بیان فرمادی، یعنی اگر آیت کا یہی مطلب ہو کہ تمام مال کا خرچ کرنا ضروری ہے تو حق تعالیٰ کا قانون میراث معطل ہو کر رہ جائے گا۔

عہ تفسیر مظہری ص میں مستدرک حاکم و سنن بیہقی ابن ابی حاتم، ابن دویہ کا حوالہ بھی ہے، اور حافظ سیوطی نے دد، ک، حق، کا حوالہ دے کر اس کی تفسیح کی ہے۔ جامع صغیر ص





محمد یوسف : ماموں کا بچن

# اسلام کے اجتماعی مسائل

## ☆ بحث وجدال سے بالاتر ہیں

عامۃً مصیلاً و مسلماً، مشرق کے کالموں میں شرح زکوٰۃ میں اضافہ کی جس بحث کا آغاز ڈاکٹر فضل الرحمان کے مراسلہ سے ہوا تھا اس سلسلہ میں ۲۶ جون کے مشرق میں جناب رفیع اللہ صاحب کا ایک مراسلہ شائع ہوا ہے، جس میں موصوف نے ڈاکٹر صاحب کی تائید میں بزعیم خود کچھ مزید دلائل ”اہل علم حضرات کے غور و فکر کے لئے“ فراہم کئے ہیں، چونکہ موصوف فہم و بصیرت اور قوت اجتہاد میں ڈاکٹر فضل الرحمن سے بھی چند قدم آگے معلوم ہوتے ہیں، اس لئے ضروری معلوم ہوا کہ ان کے دلائل کو واقعات کی کسوٹی پر پرکھا جائے،

### موضوع بحث کی تعیین

موضوع بحث یہ تھا کہ مختلف اموال زکوٰۃ کی جو شرح آنحضرت صلی اللہ علیہ وسلم سے تواتر کے ساتھ ثابت ہے، اور حدیث وفقہ کے ذخیرہ میں قرناً بعد قرن پے در پے نقل ہوتی چلی آرہی ہے اور امت کا ہر پچھلا طبقہ پہلے طبقہ سے اس امانت کو بلا کم و کاست قبول کرتا آرہا ہے، کیا آج چودہ سو سال بعد اس میں ترمیم و تنسیخ کا عمل جواہی ممکن ہے، کیا زکوٰۃ کی منقولہ بمقادیر میں رد و بدل جائز ہے، مثلاً سونے چاندی کی شرح ۱/۲ فیصد اموال تجارت کے لئے ۲/۲ فیصد، پیداوار کے لئے دس یا بیس فیصد، اونٹ، گائے، بکری کے لئے خاص مقدار جو آنحضرت صلی اللہ علیہ وسلم نے متعین فرمادی ہے، اس میں کمی و بیشی صحیح ہے یا غلط،

لیکن ہمارے مقالہ نگار جناب رفیع اللہ صاحب کے علم و فہم کی داد دیجئے، کہ وہ اچھی تک موضوع بحث کو نہیں سمجھ پائے، ان کا خیال ہے کہ بحث شاید صرف اڑھائی فیصد میں ہو رہی ہے، آپ لکھتے ہیں،

”اب مسئلہ یہ ہے کہ آیا زکوٰۃ کی اڑھائی فیصدی شرح یا مقدار قطعی شرعی حکم ہے۔ اور کیا اس میں کمی بیشی خلافت اسلام ہوگی“

موصوف کی خدمت میں اس کے سوا اور کہا

عرض کیا جا سکتا ہے، کہ وہ ازراہ کرم موضوع بحث کو سمجھیں، پھر دلائل کی فراہمی کا شوق فرمائیں، بحث اڑھائی فیصد کی نہیں، بلکہ بحث ان مختلف مقادیر کی ہے، جو چودہ صدیوں میں بغیر کسی شک و شبہ کے محفوظ ہیں، بلا شک نقدی اور مال تجارت کی زکوٰۃ ۱/۲ فیصد ہے لیکن یہ تصور پیش کرنا نادانی ہے کہ ہر مال کی زکوٰۃ ۱/۲ فیصد ہے، اسی غلط مفروضہ کا نتیجہ ہے کہ آگے چل کر موصوف نے تمام زور قلم اس پر صرف کر دیا کہ دیکھو اونٹ، گائے، بکری کی زکوٰۃ ۱/۲ نہیں بنتی۔ پیداوار کی زکوٰۃ یہ نہیں رکاز و دفینہ کی زکوٰۃ یہ نہیں، لہذا ۱/۲ فیصد کا دعویٰ غلط،

موضوع متعین کرنے کے بعد اب موصوف استدلال میں عجیب و غریب انکشافات فرماتے ہیں، ارشاد ہوتا ہے،

”صحابہ کے زمانہ میں ہمیں ایسے واقعات ملتے ہیں جن سے معلوم ہوتا ہے کہ اس کے تعیین میں بھی اختلاف رہا ہے اور تبدیلی بھی ہوتی رہی ہے، جن کی تفصیل حسب ذیل ہے“ جن مقدار کا اوپر تذکرہ کر چکا ہوں انہیں سامنے رکھ کر واقعات نہیں بلکہ صرف ایک صحیح واقعہ کا حوالہ موصوف اگر پیش کر سکیں تو یہ ایک بڑا علمی کام ہوگا، اور ہم سب ان کے ممنون ہوں گے، لیکن اگر وہ ”جن کی تفصیل حسب ذیل ہے“ کے سر پایہ ہی پر امت کے اجماعی عقیدہ کو کھلونا بنانا چاہتے ہیں، تو اس سے بڑھ کر خوش فہمی کی عمدہ مثال کیا پیش کی جا سکتی ہے؟ اب تفصیل سنئے، ارشاد ہوتا ہے۔

”حضور صلی اللہ علیہ وسلم کی ایک صحیح حدیث کے مطابق تو یہ ہے کہ زکوٰۃ کی شرح تو اونٹوں اور دوسری چیزوں کے لئے ہے، جہاں تک نقدی یا سونے کا تعلق ہے وہ سب کی سب زکوٰۃ ہے (بحوالہ احکام القرآن ابوبکر جصاص جلد ۲ ص ۱۳)“

موصوف نے یہاں جن حدیث کے حوالہ سے کمیونزم کے نظریہ اشتراکیت کو اسلام کے سر مٹھنے کی محنت فرمائی ہے، نہ اس کی سند ذکر کی، نہ متن کو چھوڑا، نہ اس کے ترجمہ ہی کی رحمت

گوارا فرمائی، لیکن ”صحیح حدیث“ کا فتویٰ صادر فرما دیا، لطف یہ کہ امام ابوبکر جصاص نے اس پر جو تبصرہ فرمایا، نشہ اجتہاد میں آپ اسے بھی ہضم کر گئے، اس نے موصوف کی علمی دیانت کی وضاحت کے لئے یہاں وہ حدیث مع تبصرہ کے نقل کی جاتی ہے،

سوی موسیٰ بن عبیدہ قال حدثنی عثمان بن ابی انس عن مالک بن اوس بن الحد ثان عن بطاذر رضی اللہ عنہ قال سمعت النبی صلی اللہ علیہ وسلم یقول فی الابل صدقہا، من جمع دیناراً و درھماً او تبراً او فضة لا یعد کا لغیرہ ولا ینفقہ فی سبیل اللہ فہی کئی یکوی بہایوم الفیاض،

قال قلت انظما ما یحییٰ عن رسول اللہ صلی اللہ علیہ وسلم فان ہذا الاموال قد نشت فی الناس، فقال اما نقض القان و الذین یکنزون الذھب و الفضة الآیہ

موسیٰ بن عبیدہ نے روایت کیا ہے کہ مجھ سے عثمان بن ابی انس نے بیان کیا مالک بن اوس بن حد ثان سے انہوں نے حضرت ابوذر رضی اللہ عنہ سے کہ انہوں نے فرمایا میں نے فرمایا میں نے آنحضرت صلی اللہ علیہ وسلم کو فرماتے ہوئے سنا کہ اونٹوں میں ان کا صدقہ (واجب ہے) اور جس نے دینار، درہم یا سونا چاندی جمع کیا، نہ تو قرض خواہ کے لئے اسے تیار رکھتا ہے، نہ اس کو اللہ تعالیٰ کے راستے میں خرچ کرتا ہے، پس وہ داغ ہے جس کے ساتھ اسے قیامت کے دن داغ دیا جائے گا، راوی کہتے ہیں کہ میں نے حضرت ابوذر سے عرض کیا آنحضرت صلی اللہ علیہ وسلم کی جانب سے غور و فکر سے روایت کیجئے (کہیں اس میں فروگزاشت نہ ہونے پائے) کیونکہ یہ مال لوگوں میں عام طور پر پائے جاتے ہیں اور کسی نے تمام مال خرچ کرنے کا فتویٰ نہیں دیا۔ اس پر آپ نے فرمایا کیا تم قرآن نہیں پڑھتے اللہ تعالیٰ فرماتے ہیں کہ جو لوگ سونے چاندی کا خزانہ جمع کرتے ہیں اور اسے اللہ کی راہ میں خرچ نہیں کرتے انہیں دردناک عذاب کی خبر سنا دیجئے،

پوری روایت آپ کے سامنے ہے جس میں موسیٰ بن عبیدہ سے نیچے کا سلسلہ سند موصوف کے ماتخذ میں بھی مذکور نہیں، نہ اس میں اس کے ”صحیح حدیث“ ہونے کا ادنیٰ اشارہ پایا جاتا ہے، اس صورت میں موصوف کا اسے صحیح حدیث قرار دینا محض رجم بالغیب نہیں تو اور کیا ہے، بلکہ اس کے برعکس امام جصاص بظاہر اس کے سنت متواترہ اور اجماع امت کے خلاف ہونے کی طرف اشارہ کرتے ہوئے فرماتے ہیں،



قال ابو بکر، قد ثبت عن النبی صلی اللہ علیہ وسلم بالنقل المستفیض ایجابہ فی ما منی درہم خمسۃ درہم و فی عشرین دیناراً نصف دینار، کا واجب فی فرائض الموائی و لم یوجب المال، فلو کان اخراج المال واجباً من الذہب والفضۃ کا کان للتقدیر وجوباً و ایضاً فقد کان فی الصحابہ قوم ذریرسار ظاہراً و موالی حجة مثل عثمان وعبد الرحمن بن عوف، و علم النبی صلی اللہ علیہ وسلم ثالثہم، فلم یأمرہم باخراج الجیم فثبت ان اخراج الجیم لذهب والفضۃ غیر واجب دون اعفرونی و اخراجہ ہوا الزکوۃ الا ان تحدث امور توجب المراسۃ والاعطاء (احکام القرآن ص ۳۱ جلد ۳)

امام جصاص فرماتے ہیں، جس طرح آنحضرت صلی اللہ علیہ وسلم نے موائی کے صدقات کی معین مقدار واجب فرمائی ہے، اسی طرح آپ سے دو سو درہم چاندی میں ۵ درہم اور ۲۰ مثقال سونے میں ۱ مثقال کی تعیین بھی نقل متواتر سے ثابت ہے۔ اور یہ کہ آپ نے یہ کل واجب نہیں فرمایا، اب اگر کل سونے چاندی کا خرچ کرنا ہی واجب ہوگا تو ایک خاص مقدار مقرر فرمانے کا کیا مطلب ہو سکتا تھا۔

پھر یہ بھی ہے کہ صحابہ کرام میں خاصی تعداد اپنے خاصے مالداروں کی بھی تھی، جن میں حضرت عثمان اور عبد الرحمن بن عوف کا نام خاص طور پر قابل ذکر ہے، اور آنحضرت صلی اللہ علیہ وسلم کو ان کی مالداری کا علم بھی تھا، لیکن آپ نے ان کو تمام مال خرچ کرنے کا حکم نہیں فرمایا، اس سے واضح ہوا کہ تمام سونے چاندی کا خرچ کرنا واجب نہیں، اور یہ کہ صرف زکوۃ کی مقدار ۲ فیصد خرچ کرنا واجب ہے، الایہ کہ کوئی خاص حالت پیش آجائے جس میں خرچ کرنا ضروری ہو جائے تو دوسری بات ہے،

اس کے بعد امام موصوف نے اس پر کئی فتاویٰ پیش فرمائے ہیں، جو اصل کتاب میں ملاحظہ فرمائے جاسکتے ہیں، امام جصاص کا یہ بیان بھی جناب رفیع اللہ صاحب کی نظر سے گزرا ہوگا، لیکن موصوف ان تمام امور کو نظر انداز کرتے ہوئے کتنی سادگی سے فرماتے ہیں،

» ما درہم کہ اس کی حدیث مذکور کی مخالفت میں کوئی حدیث نہیں «

کیا میں ان سے دریافت کر سکتا ہوں کہ آپ نے ایک مبہم حدیث کی نقل میں تو امام جصاص رازی پر اعتماد کر لیا، لیکن اسی کے بالکل منہض امام موصوف نے اس کے خلاف

نے اس کے خلاف سنت متواترہ اور اجماع کا حوالہ دیتے ہوئے متعدد احادیث نقل کیں تو آپ ان سب کو گول کر گئے، کیا اسے علمی تحقیقی کا نام دیا جائے گا۔ ۹

آپ نے کئی جگہ بلا سوچے سمجھے حجۃ اللہ کے حوالے دیئے ہیں، جناب کی مزید بصیرت کے لئے حجۃ اللہ کا حوالہ بھی حاضر ہے، شاہ صاحب فرماتے ہیں،

ثم مست الحاجة الى تعیین مقادیر الزکوۃ اذ لولا التقدير لفسط المفسط ولا عتدی المعتدی (حجة الله البالغة جلد ۲ ص ۳۹)

پھر یہ بھی ناگزیر تھا کہ شارع علیہ السلام کی جانب سے مقادیر زکوۃ کو معین کر دیا جائے، اس لئے کہ اگر ایک مقدار خاص معین نہ کی جاتی تو ظالم ظلم پر اتر آتے، اور نیکے والے حد سے نکل جاتے، دوسری جگہ فرماتے ہیں۔

وقد استفاض من سوابية ابي بكر الصديق وعمر بن الخطاب وعلي بن طالب وابن مسعود، وعمر بن حزم وغيرهم رضی اللہ عنہم بل صار متواتراً بين المسلمين ان زکوۃ الابل الخ (ایضاً صفحہ ۴۳)

حضرت صدیق اکبر، حضرت عمر، حضرت علی، حضرت ابن مسعود، حضرت عمر بن حزم وغیرہم رضی اللہ عنہم کی روایت حدیثت کو پہنچی ہوئی ہے بلکہ مسلمانوں میں تواتر کے ساتھ آنحضرت صلی اللہ علیہ وسلم سے ثابت ہے، کہ اونٹوں کی زکوۃ اس کے بعد اونٹوں کی معروف زکوۃ مذکور ہے)

وقد استفاض من سوابيةهم ایضاً فی زکوۃ الغنم الخ واستفاض ایضاً ان زکوۃ الساقۃ سبع العشر فان لم یکن الاتسوع ومائۃ فلیس قیرہاشی، والذهب محمول علی القصة، (ایضاً صفحہ ۴۴)

اور ان ہی حضرات کی روایت بکریوں کی زکوۃ کے بارے میں بھی متواتر ہے۔ اور یہ بھی تواتر سے ثابت ہے کہ چاندی کی زکوۃ ۲ فیصدی ہے، پھر اگر صرف ۱۹۰ درہم ہوں تو ان میں کچھ واجب نہیں ہوگا، اور سونے کا حکم بھی چاندی ہی کا ہے،

تعجب ہے کہ امام جصاص اور امام ولی اللہ دہلوی رحمہ اللہ مقادیر زکوۃ کو قطعی متواتر، اور خلفاء راشدین کی مشہور روایات سے ثابت شدہ بتلاتے ہیں اور محترم رفیع اللہ صاحب، احکام القرآن اور حجۃ اللہ کے حوالے دے دے کہ لوگوں کو یہ بتلاتے ہیں، کہ

خلفاء راشدین آنحضرت صلی اللہ علیہ وسلم کی مقرر فرمودہ مفادیر میں ترمیم کر لیا کرتے تھے، چہ دلا و راست دزدے کہ بکف چراغ دارد شاہ ولی اللہ صاحب زکوۃ میں رد و بدل اور کمی بیشی کرنے والوں کو ظالم اور معتدی (حد سے نکلنے والے) قرار دیتے ہیں، لیکن ہمارے کرم فرما اس ظلم و اعتداء کے حضرات خلفاء راشدین کی طرف منسوب کرنا علمی تحقیق تصور کرتے ہیں، نچلا لاسف

بہر حال اول تو ان کی نقل کردہ روایت کا سند کے اعتبار حال معلوم نہیں، دوم آنحضرت صلی اللہ علیہ وسلم کی سنت متواترہ اور اجماع امت کے یہ خلاف ہے اس لئے اصول کے قاعدہ سے۔ جو عقلی قاعدہ بھی ہے۔ خود اس روایت میں تو تاویل کی جائے گی، لیکن اس کو بلا فہم و تدبر سامنے رکھ کر سنت مستفیضہ اور امت کے اجماعی عقیدہ کو ٹھکرا دینا عقلاً و نقلاً کوئی وجہ جواز نہیں رکھتا، فاماً اللہ بین فی قلوبہم ذیغ فیتبعون ما تشاہدہ منہ ابتغاء الفتنة و ابتغاء تاويلہ ان بیرونی امور سے قطع نظر لوگ اس روایت کے الفاظ پر ہی غور کر لیا جاتا تو شاید استدلال اور

جواب کی ضرورت نہ ہوتی روایت کا ظاہری مفہوم بلا شبہ یہی نظر آتا ہے کہ سونا چاندی حوائج ضروریہ کے لئے ہے یا اتفاق فی سبیل اللہ کے لئے، اس لئے جو مال زائد از حاجت ہوگا اسے صرف کرنا ضروری ہوگا، اور یہی حضرت ابوذر رضی اللہ عنہ کا مذہب بھی تھا، لیکن اسی روایت میں یہ بھی بیان ہوا، کہ راوی حدیث سے ظاہری معنی پر حمل کرنے سے حضرت ابوذر کو باز رکھنا چاہتا ہے کیونکہ لوگوں میں ان اموال کی کثرت ہے، چنانچہ قریب قریب سبھی مسلمان حضرت عمرؓ اور حضرت عثمانؓ کے زمانہ میں اس قدر مستول ہو چکے ہیں کہ ان پر زکوۃ فرض ہو سکتی ہے، پس اگر یہ روایت اپنے ظاہری معنی ہی کے اعتبار سے مراد ہوتی، تو آخر یہ کیونکر ممکن ہوا کہ تمام صحابہ اس حدیث کو بھول گئے ہوں میں پوچھتا ہوں کہ راوی کے الفاظ۔

انظر ما یجئ عن رسول الله صلی اللہ علیہ وسلم فان هذا الا مال قد فشت فی الناس۔

دیکھو آنحضرت صلی اللہ علیہ وسلم کی جانب سے غور و فکر کے بعد روایت کرو (کوئی فروگزاشت نہ ہونے پائے) کیونکہ یہ اموال عام طور لوگوں میں پائے جاتے ہیں لیکن کل خرچ کرنے کا فتویٰ کسی نے نہیں دیا



# نور انجلیسٹ

مستبہ محمد عثمان غنی واہ کینڈے

قسط ۳

## حضرت مولانا عبد اللہ انور صاحب کے ارشادات عالیہ

..... "اس سرزمین پاک (اکوڑہ خشک) پر اللہ تعالیٰ کی کمرٹوں رحمتیں نازل ہوں جس سے قال اللہ وقال الرسول کی صدا میں بلند ہو رہی ہیں۔ ہمارے اکابر گلزارِ رسول میں آتے ہیں اور بیل مدینہ کی طرح چمکتے ہیں۔ اللہ تعالیٰ ان سب کو دیر تک سلامت رکھیں۔ اور اس مدرسے کو تا قیام قیامت اللہ تعالیٰ دین کی خدمت کے لئے باقی رکھیں۔ میں ایک بہت ہی معمولی سا طالب علم ہوں۔ اپنے حضرت شیخ الحدیث سے مجھے بھی کچھ شرف استفادہ دارالعلوم دیوبند میں حاصل ہوا اور میری تو ہمت نہیں کہ ان کے سامنے کچھ لب کشائی کر سکوں مگر تمہیں حکم کے لئے ضرور آپ کی خدمت میں حاضر ہوں۔ اب جرب کہ حافظ الحدیث حضرت مولانا عبد اللہ صاحب در خواستی نے ماشاء اللہ خوب دل بھول کے تقریر بھی کی اور نہایت خوشی اور مسرت کا اظہار کیا، میں تو صرف اپنی عقیدت کا اظہار کرنے کے لئے ہی اس وقت کھڑا ہوں۔ دارالعلوم دیوبند میرا بھی اور میرے اساتذہ گرامی کا بھی مادر علمی ہے۔ اللہ تعالیٰ اسے بھی قیامت تک قائم دائم رکھیں۔ اور جو ہندو پاکستان، ایشیا اور افریقہ بلکہ ساری دنیا کے اندر اسلام کی جوت جگاتی ہے، جو خدمت اسلام کا انہوں نے بیڑا اٹھایا ہے۔ اور اللہ نے اسے جو قبولیت سے نوازا ہے اس دنیا میں تو اس کی مثال شاید ہی ہو لیکن یہ دارالعلوم حقانیہ اکوڑہ خشک بقول مولانا طیب کے اس کا ایک حصہ ہی سمجھنا چاہئے۔ اور اب واقعی ایک ایک درس گاہ سے، ایک ایک چپہ زمین سے خوشبو آ رہی ہے۔ اسی طرح انوار نبوت کی خوشبو آ رہی ہے۔ اسی طرح قرآن حکیم کی ہر قسم کی تعلیمات کی جس طرح کہ ایسی شیخ الحدیث حضرت مولانا محمد عبد اللہ صاحب فرما رہے تھے کہ یہاں مجھے خوشبو آ رہی ہے علوم نبوت کی اور علوم قرآن کی اور یہ مشاہدہ تقریباً تواتر اختیار کر گیا

ہے تو اس موقع پر یہاں مجھ جیسے ایک ادنیٰ طالب علم کے لئے کوئی تقریر کا موقع تو ہے نہیں کیونکہ آپ حضرات عالم ہیں، فاضل ہیں اساتذہ سے استفادہ کرتے ہیں، میں آپ کی معلومات میں کیا اضافہ کر سکتا ہوں؟ لیکن دارالعلوم دیوبند کے متعلق ایک جملہ مجھے یاد آ رہا ہے افغانستان کے سفیر سردار نجیب اللہ کا۔ وہ تقیم ہند کے بعد سقارت کے فرائض انجام دیتے ہوئے دارالعلوم دیوبند میں ایک دفعہ حاضر ہوئے اور انہوں نے اپنی عقیدت کا اظہار ان الفاظ میں کیا (میں نے "الجمیعة" میں خود بڑھا)۔ انہوں نے فرمایا کہ "خانہ کعبہ مارا قبلہ عبادت است و دارالعلوم مارا قبلہ علم است" کہنے کو تو یہ لفظ بہت معمولی سا ہے مگر اس میں بہت بڑی ایک حقیقت پنہاں ہے۔ یعنی خانہ کعبہ سب کے لئے قبلہ عبادت ہے مسلمان دنیا کے کسی خطے میں ہوں ادھر ہی مسجد کرتے ہیں اسی رخ پر نماز پڑھتے ہیں لیکن سردار نجیب اللہ نے دارالعلوم دیوبند کے ساتھ جو عقیدت اہل افغانستان کو ہے، افغان قوم کو ہے اس کا اظہار انہوں نے دو لفظوں میں کیا کہ "خانہ کعبہ مارا قبلہ عبادت است و دارالعلوم مارا قبلہ علم"۔

یہ خطبہ مسنونہ اکوڑہ خشک میں دارالعلوم دیوبند کے فضلاء کا مسترشدین کا، وہاں سے استفادہ کرنے والوں کا ہی خطہ سرزمین ہے لیکن اب اس کے ساتھ جو اسے مناسبت تاثر ہے اور دارالعلوم دیوبند کے مہتمم خود اسے دارالعلوم دیوبند کا ایک حصہ قرار دے چکے ہیں اور اب ہمارے اکابر واقعی اسے تسلیم کر رہے ہیں۔ اللہ تبارک و تعالیٰ اس سے تمام افغانوں کو۔۔۔۔۔ اور اس سرحدی علاقے کو اور اس سے زیادہ اللہ تبارک و تعالیٰ پاکستان کے دوسرے عوام کو بھی استفادے کی توفیق عطا فرمائیں اور اب جبکہ "الحق" یہاں سے نکلا ہے وہ پاکستان کے کونے کونے تک جا رہا ہے۔ اللہ تعالیٰ اس سے بھی دینی خدمت اسی طرح لے جس طرح کہ "خدا م الدین" سے لی ہے اور علمی خدمت کی جو کمی ہے "بڑھان" اور صحافت کی جو کمی محسوس کر رہے

تھے، اللہ تعالیٰ اس خدمت کو بھی اس کے ذریعے اور زیادہ بڑھ چڑھ کر کرنے کی توفیق عطا فرمائیں اور قبولیت سے نوازیں۔۔۔۔۔

"بڑی خوشی کی بات ہے کہ آج کا تاریخی دن ہے۔ جس میں حضرت در خواستی یہاں تشریف فرما ہیں۔ خود مجھ جیسے ناچیز کو یہاں حاضر ہونے کا شوق رہتا ہے۔ آج اللہ نے اس کی توفیق دی اور اساتذہ اور بزرگوں، طلبہ اور اپنی برادری سے مل کر جتنی مجھے مسرت ہوتی ہے۔ میں بیان نہیں کر سکتا اور اللہ تعالیٰ آئندہ بھی ملاقاتوں سے مجھے زیادہ سے زیادہ مواقع عطا فرمائے۔ بلکہ یہاں آ کے زیادہ سے زیادہ رہنے کا مجھے شوق ہے۔ اللہ تعالیٰ اس کی توفیق عطا فرمائیں اور مزید استفادے کی روحانی لذت اور روحانی سکون حاصل کرنے کی اللہ تعالیٰ مجھے توفیق ارزاق فرمائیں مجھے یہاں جو آسودگی ہوتی ہے۔ وہ لاہور میں نہیں ہوتی۔ اور دوسرے مقامات پر نہیں ہوتی۔ مجھے خوشی ہوتی ہے۔ اور یہاں آ کر اپنے اساتذہ کی زیارت کر کے سارے دن اپنے بزرگ یاد آ جاتے ہیں۔ جن سے انہوں نے خوشہ چینی کی ہے جن سے انہوں نے تربیت اور تعلیم حاصل کی ہے۔ ان کو دیکھنے کا بھی شرف حاصل ہے۔ ان کی خدمت میں، صحبت میں بیٹھ کر کچھ نہ کچھ حاصل کرنے کا اللہ تعالیٰ نے موقع عطا فرمایا۔ تاریخ اپنے آپ کو دہراتی ہے اور دفعات یاد آتے ہیں۔ تو اللہ تعالیٰ کا شکر ادا کرتے ہیں۔ کہ اللہ تعالیٰ نے زندہ رکھا ان کو کہ ان کی صورت دیکھ کر کے ایمان تازہ ہوتا ہے۔ علم تازہ ہوتا ہے۔ دلولہ بڑھتا ہے۔ شوق اور جذبات متلاطم ہوتے ہیں۔ اور اللہ تعالیٰ سے ہماری دعا ہے کہ ان کو، دوسرے اساتذہ کو جہاں جہاں خدمات دینی انجام دے رہے ہیں اللہ تعالیٰ ان کے عزائم میں برکت عطا فرمائے غیبی امداد سے نوازے۔ تمام مدارس دینیہ کو دنیا داروں کا محتاج نہ بنائے۔ بلکہ اپنی غایات سے اور غیبی امداد سے اس طرح ان کو فارغ البال کرے کہ کسی کے سامنے ہاتھ پھیلانے کی ان کو ضرورت ہی پیش نہ آئے۔"

## مفت کتاب

انجمن فلاح المسلمین تبلیغی سلسلے کی تیسری کتاب اصلاح النساء و تربیت اولاد شائع کر دی گئی ہے۔ خواہش مند حضرات سات پیسے کے ٹکٹ دفتر انجمن فلاح المسلمین کتب خانہ انوار اسلام کاغذی بازار کراچی بھیج کر کتاب مفت حاصل کر سکتے ہیں۔ ایک روپیہ یا ایک روپیہ کے ٹکٹ ایک ساتھ بھیجنے والے حضرات کو ایک سال تک شائع ہونے والی کتب مفت روانہ کی جاتی رہیں گی۔



# مجموعہ تفسیر آیات قرآنیہ

امام اہلسنت حضرت مولانا عبدالشکور لکھنوی۔

حضرت امام اہلسنت لکھنوی کی عظیم شخصیت سے برصغیر کے علمی اور دینی حلقے عموماً بے خبر نہیں آپ کی ہستی قریباً نصف صدی تک اہل ایمان کے قلوب کو گرماتی اور اذہان کو چمکاتی رہی آپ نے اپنی پوری زندگی حمایت حق، تحفظ ناموس اصحاب رسول اور مدافعت عن الصحابہ کے لئے وقف کر دی، تمام ازل نے آپ کی زبان و قلم کو اظہار و بیان کی صلاحیت و استعداد سے بہرہ وافر عطاء فرمایا جہاں آپ نے اپنی شائستہ سنجیدہ، پرمغز، مدلل، اور مسکت تقریروں سے ڈیرہ غازی خاں سے لیکر کلکتہ اور پشاور سے ملکی تک اہل اسلام کو مستفید فرمایا وہاں اپنے کلک گوہر بار سے برصغیر بلکہ بیرون برصغیر فریقہ وغیرہ ممالک اسلامیہ کے اہل ایمان کو بھی مستفیض فرمایا۔ آپ علم و عرفان کے بحر و خار و مواج کے شہسوار تھے، آپ کے علم میں عمق تھا، روح تھا تبصر تھا، آپ اپنے عصر و عہد کے علمائے فہرین و راہنہین کی صفِ اولیٰ میں ممتاز مرتبہ و مقام کے مالک تھے۔ آپ نے قرآن کریم کی ان آیات کریمہ کی تفسیر قلمبند فرمائی جن سے صحابہ کرام کی صداقت ایمانی حضرات مہاجرین و انصار کے فضائل و مناقب اور خصوصاً خلفائے ثلاثہ کی خلافت علیٰ منہاج النبوتہ اور ان کی عظمت روحانی کا علم و اظہار ہوتا ہے۔

آج پاکستان میں یہ ایمان افروز تفسیری رسائل دستیاب نہیں ہو رہے تھے ان کی افادیت کے پیش نظر انہیں یکجا کتابی شکل میں ادارہ دارالتصنیف و الاشاعت لاہور شائع کر رہا ہے کتابت ہو چکی ہے اہل ذوق حضرات آج ہی خط لکھ کر آرڈر کرالیں کتاب قریباً سات سو صفحات پر مشتمل ہوگی قیمت چھ روپے جو حضرت ابوبکرؓ کی ارسال کریں گے انہیں ایک روپیہ رعایت کے علاوہ ڈاک خرچ بھی معاف۔ لہذا آج ہی پیشگی ہدیہ ارسال فرما کر اس خصوصی رعایت سے فائدہ اٹھائیں۔

منگوانے کا پتہ: دارالتصنیف و الاشاعت ۴۲ اربن شاہ عالم مارکیٹ لاہور

بِسْمِ اللّٰهِ الرَّحْمٰنِ الرَّحِیْمِ

## ہجرت رسول

## بارِ غارِ رسول

تصنیف حضرت مولانا عبدالشکور لکھنوی

رسول اللہ صلی اللہ علیہ وسلم کی ہجرت الی المدینہ اور آپ کے صاحبِ ہجرت، رفیقِ سفر، بارِ غار اور اتسیم فضل و شرف کے تاجدار حضرت صدیق اکبرؓ کی کتاب فضائل و مناقب اور صحیفہ کمالات و محاسن کے روشن ترین باب۔

ہجرت مع الرسول کی دلنوازا اور ایمان افروز تفصیلات۔

قیمت دو روپے چار روپے درج دوم تین روپے۔

چھوٹے اور بڑے سائز کے نسخے دستیاب

## بقیہ - حدس قرآن

بڑے ہوں، مرد ہوں کہ عورتیں ہوں، جب ماں باپ مرجائیں تو جتنا دیکھ جو کچھ بھی وہ چھوڑ کر مرے گئے۔ اُس میں ان کا حصہ ہوگا۔ ہمارا اپنا یہ حال ہے (اللہ تعالیٰ میرے آپ کے سب کے حلوں پر رحم و کرم فرمائے)۔ بھائی مسلمان قرآن کا پورا رکھ کھا گیا ہے۔ وراثت کا مسئلہ۔ نہ مولوی دیتے ہیں۔ نہ پیر دیتے ہیں۔ اور امیر لوگ تو خیر دیتے ہی نہیں۔ ان کے ہاں تو اپنا معاشی نظام ہی الگ ہے۔ ہم مولوی نہیں دیتے۔ اپنی بہنوں کا حصہ، ہم پیر نہیں دیتے۔ اپنی بہنوں کا حصہ۔ تو بیبیوں کا مال کھایا کہ نہ کھایا؟

طراش سر آلہ

کے مدد سے

عام انسانوں سے بھی بہتر سن سکتے ہیں

شیخ عنایت اللہ اینڈ سنز انارکلی، لاہور

فون نمبر ۴۲۸۱

میسرز امان اللہ رحمت مارکیٹ انارکلی لاہور

فون نمبر ۴۹۱۸۲

خط و کتابت کرتے وقت خریداری نمبر کا حوالہ ضرور دیں۔



## ضرورت ہے

مفت روزہ خدام الدین لاہور کے لئے کوٹ ادو، سوات، مظفر آباد، منڈوہ، کنہری، سندھ و آدم، جلالپور، پیر والا، نورپور، نورنگہ، سلہٹ اور بنڈیاں میں دیا نندارا اور مخلص ایجنٹوں کی ضرورت ہے۔ شرائط تجزیسی کے لئے پتھر مفت روزہ خدام الدین لاہور سے رجوع کریں

کا فاصلہ تھا۔ راستہ میں جنگل بھی تھا۔ پیغام دے کر آ گئے۔ تو حضرت بیٹھے انتظار کر رہے تھے۔ فرمایا بیٹا میں تیرا ہی انتظار کر رہا تھا۔

## بقیہ - ارشادات مجالس دگر

اتا ہوں۔ بس گھوڑے پر گئے۔ چار میل



## بقیہ : اسی اریہ

کا مظاہرہ کیا ہے۔ ان کی وجہ سے لاکھوں مسلمانوں کے جذبات مجروح ہوئے ہیں۔ میلاد النبی کے موقع پر چھٹے، ڈھولک اور فحش انداز میں بہروپ بھر کر اسلامی تعلیمات کا مذاق اڑایا گیا ہے۔ کوئی مسلمان ان حرکات کو برداشت نہیں کر سکتا۔ اس کی تمام تر ذمہ داری جلوس کے منتظمین پر عائد ہوتی ہے۔ اگر جلوس کے منتظمین نظم و ضبط نہیں رکھ سکتے، ان باتوں کی اصلاح نہیں کر سکتے اور اس دن کا تقدس برقرار رکھوانے میں ناکام ہیں تو آئندہ جلوس بند کر دیا جائے۔

علاوہ ازیں مشترکہ بیان میں بیت اللہ اور گنبد خضرا کے ماڈل بنانے پر بھی تنقید کی گئی ہے۔

ہمارا خیال ہے کہ بریلوی علمائے کرام کے اس مشترکہ بیان کو جو مختلف اخبارات میں چھپا ہے پڑھ کر جلوس کا ہر منتظم اپنی جگہ یہ شعر ضرور گنگنا رہا ہوگا۔

لوہ بھی کہہ رہے ہیں کہ بے ننگ نام ہے یہ جانتا اگر تو لٹا تا نہ گھر کو نہیں پہلے انہی علماء کرام نے جلوس کی ترغیب دی، اصراف و تبذیر کے جواز میں فتنے گھڑے اور آفات نامدار صلی اللہ علیہ وسلم کے حضور ہدیہ عقیدت و محبت پیش کرنے کے خلاف شریعت طریقے وضع کئے اور لوگوں کو جی کھول کر نمائش و آرائش میں سرمایہ لگانے کی تلقین کی۔ جس کا لازمی نتیجہ یہی اخلاق سوز حرکات اور بے دینی کے مظاہرے ہو سکتے تھے۔ آخر کچھ تو سوچئے کہ بے تحاشا چراغاں کرنا، عمارتوں کی بے سود آرائش و زیبائش، جلوس کی ہاد ہو، گھوڑوں اور ڈاچوں پر سوار ہو کر گلی کوچوں کی گشت، بیل گاڑیوں اور دیگر سواریوں میں بیٹھ کر بازاروں میں مارے مارے پھرنا اور بے پناہ ریکارڈنگ کس شریعت کے اجراء کی ترقیبی ہیں؟ قوالوں میراثوں اور ڈھولوں کی ٹولیاں کون سے اسلام کی ترجمانی کرتی ہیں اور مرد و زن کا بے محابا اختلاط کس ہادی کی تعلیم کا حصہ ہیں؟

کیا عہد رسالت اور صحابہ کرام رضوان اللہ علیہم اجمعین کے دور میں ان چیزوں کی کوئی نظیر ملتی ہے؟ کوئی بتا سکتا ہے کہ خیر القرون میں مکہ معظمہ اور مدینہ طیبہ

کے مقدس گلی کوچوں میں کبھی بھی کسی موقع پر یا خود حضور صلی اللہ علیہ وسلم کے یوم ولادت پر روزمرہ کے معمول سے زیادہ ایک دیا بھی روشن کیا گیا ہو؟ کوئی جلوس نکلا یا تقریب اس بارے میں منعقد ہوئی؟ کہیں محراب بنائے اور مکانات سجائے گئے؟ اگر نہیں اور یقیناً نہیں تو پھر جان لیجئے۔ کہ یہ راہ جس پر آپ گامزن ہیں، اسلام اور محمد رسول اللہ صلی اللہ علیہ وسلم کی راہ ہرگز نہیں ہے اور آپ اس پر چل کر گمبھی کامیاب و بامراد نہیں ہو سکتے۔

ترسم کہ کعبہ نرسی اے اعرابی کیں راہ کہ تو سے روی بہ ترکستان است پھر اس سال جلوس میں جو ناشائستہ، اخلاق سوز اور بے حیائی کی حرکات ہوئی ہیں۔ ان کو دیکھ کر کوئی بھی مسلمان خون کے آشوبہائے بغیر نہیں رہ سکتا۔ تقریب حضور صلی اللہ علیہ وسلم کی ولادت کی خوشی منانے کی ہو۔ اور اس میں ٹورٹ نائج کیا جائے، اجلاس دیکھتے والی عورتوں پر پٹا خے چھوڑ کر پھیڑ پھاڑ کی جائے غنڈہ گردی کے تمام حربے آزمائے جائیں اور فحش فلمی گانوں کے ریکارڈ بجا کر بے حیائی کا مظاہرہ کیا جائے۔

تقویر تو اسے چرخ گراں نفو ہمیں خوشی ہے کہ بریلوی علماء کرام نے بھی ان اخلاق سوز حرکات کی مذمت کی ہے اور کہا ہے کہ اگر ان حرکات کو نہ روکا جاسکے تو پھر جلوس کو ہی سر سے بند کر دینا چاہئے۔ ہم یہاں ان بزرگوں کی خدمت میں یہ درخواست کر دینا ضروری سمجھتے ہیں کہ جس رسم کو خود بند کیا یا روکا جاسکے وہ بہر حال اسلام کا جزو نہیں ہو سکتی۔ اسلام تو ناقابل تغیر و تبدل ہے۔ اس میں ترمیم و اضافے کا کسی کو کوئی حق نہیں اور اگر جلوس کو بند کر دینے کا اختیار خود علماء کرام کو ہے تو اس سے یہ بات صاف طور پر واضح ہو جاتی ہے کہ یہ دین میں اضافہ ہے اور اس کا ارتکاب بدعت کی تعریف میں آئے گا۔ لہذا اس رسم کو فوراً موقوف کر دینا چاہئے۔

یہی اہل سنت و الجماعت کا مذہب ہے اور اسی کی ہم کو پیروی کرنی چاہیے۔ مزید برآں حالات و واقعات نے بھی یہ

بات ثابت کر دی ہے کہ اس کی وجہ سے مفاسد میں اضافہ ہی ہو رہا ہے اس لئے وقت کے تقاضوں کو ملحوظ خاطر رکھتے ہوئے ہمیں اسراف و تبذیر کی اس نمائش سے دستکش ہو جانا چاہیے اور قوم کے سرمایے کو کسی مفید دینی مقصد کے لئے استعمال کرنے کی تلقین کرنی چاہیے۔ و ما علینا الا البلاغ۔

## بقیہ : مجلس خیر

شیطان ہیں۔ اللہ تعالیٰ ہم سب کو نیک بننے اور دوسروں کو نیک بنانے کی توفیق عطا فرمائے۔ ہم سب کو حضور صلی اللہ علیہ وسلم کی سنت کو اپنانے کی توفیق عطا فرمائے۔ ارشاد نبوی ہے کہ اپنے گھروں کو قربتین نہ بناؤ۔ وہاں اللہ کا ذکر و عبادت کرتے رہا کرو۔ اپنی زبان کو ذکر اللہ سے ہر وقت تر رکھو۔

جب تک ہم قول و فعل سے رسول اللہ صلی اللہ علیہ وسلم کے ارشادات کو زندگی کا جزو نہیں بناتے۔ اس وقت تک ہمارا ایمان کامل نہیں ہم سچے کھرے مسلمان کہلانے کے حقدار نہیں۔ ہمارا فرض ہے کہ ہم خود دینی تعلیمات سیکھیں، بچوں کو بھی سکھائیں۔ خود ذکر اللہ کریں۔ گھروں میں بچوں سے ذکر کروائیں۔ کیونکہ ذکر اللہ دل کی ترقی کا راز ہے اور روح کی تازگی کا سبب ہے۔ ذکر اللہ نہ کرنے سے دل مردہ ہو جاتا ہے۔ اللہ تعالیٰ ہم سب کو عمل کی توفیق عطا فرمائے اور صحیح معنوں میں حضور صلی اللہ علیہ وسلم کی ولادت کی خوشی منانے کی توفیق عطا فرمائے۔ آمین! واخود دعوانا ان الحمد لله رب العالمین۔

مجلس خیر

قرآن عزیز

عکسی طبعیت مبین

حضرت مولانا احمد علی صاحب رحمۃ اللہ علیہ

ہدیہ

مقدم اول مقدم دوم مقدم سوم

آئینہ پیر کرنا فی سیدنا محمد بن عبد اللہ

۱۲/۱۲/۱۹۶۶ء

محصول دکن دہلی فی شہرہ ہواگا۔



## بقیہ : تاریخ اسلام کے چند اوراق

طرح اونٹ کی بلان اونٹ سے جدا کی جاتی ہے۔ حضرت عمرؓ اس ناجائز اور مخفی اشیاء کو سمجھ گئے اور اس وقت تمام عمال کو لکھ بھیجا کہ بدیہ قبول نہ کرو۔ کیونکہ یہ رشوت ہے۔

## عدالت

قاضی شریح مسند عدالت پر رونق افروز تھے۔ کہ ایک بہت بڑے عالم اور بزرگ اشعت بن قیس ملاقات کے لئے تشریف لائے۔ یہ بزرگ قاضی شریح کے شیخ تھے۔ اس لئے آپ نے اپنے معزز مہمان کا پرتپاک خیر مقدم کیا۔ اور انہیں اپنے پاس مسند پر جگہ دی۔ دونوں بزرگ آپس میں باتیں کر رہے تھے کہ اتنے میں ایک فریادی آیا اور اس نے اشعت بن قیس کے خلاف استغاثہ دائر کیا۔ اور دادرسی کا طالب ہوا عدالت کے منشی نے استغاثہ قاضی کے سامنے پیش کیا۔ جسے پڑھتے ہی ان کے تیور بدل گئے۔ اور انہوں نے اپنے شیخ سے کہا۔

”آپ یہاں سے اٹھ کر مدعی کے پاس جا کر کھڑے ہو جائیں، اشعت یہ بے رخی اور روکھا پن دیکھ کر حیران رہ گئے اور بولے۔ ”آپ اطمینان رکھیے۔ میں یہیں سے مسائل کا جواب دے دوں گا۔ مجھے دعویٰ کی تفصیل تو بتا دیجئے“ قاضی شریح نے تڑنٹی سے حکم دیا اب آپ مدعا علیہ کی حیثیت میں ہیں۔ اگر آپ مدعی کے پاس جا کر کھڑے نہ ہوئے۔ تو میں کسی کو حکم دوں گا۔ کہ وہ آپ کو پکڑ کر اٹھا دے“ اشعت چپ چاپ اٹھے اور مدعی کے پاس جا کر کھڑے ہو گئے۔ تب مقدمہ کی کارروائی شرع ہوئی۔

## ایک مثال :- سسلی کے جزیرہ پر

پرچم لہراتا رہا ہے۔ جب یہاں اسلامی حکومت تھی۔ تو ابو عمر سومری کو قاضی القضاۃ (چیف جج) بنا کر بھیجا گیا۔ ابو عمر بہت بڑے عالم خدا ترس، حلیق بلند اور قومی خدمت گزار تھے۔ انہیں رخصت کرنے کے لئے ہزاروں آدمی بندرگاہ پر آئے۔ جب ابو عمر نے تختہ جہاز پر قدم رکھا تو حاضرین سے مخاطب ہو کر فرمایا: بھائیو! دیکھ لو! میرے پاس اس وقت معمولی بستر کپڑوں کا تھیلہ، کتبوں کا ایک بندل اور

ایک حبشی خادمہ ہے۔ وہاں انشاء اللہ سادہ زندگی گزاریں گا۔ اور عوام کی خدمت جو میرے پروہتی ہے۔ اس کو تن دہی سے انجام دوں گا۔


سسلی کے لوگ ان کی سادہ زندگی اور دو ٹوک فیصلوں سے بہت متاثر ہوئے رشوت اور سفارش کا نام و نشان باقی نہ رہا۔ ظالم کوتاہ دست ہو گئے۔ کیونکہ ہر ایک مظلوم آسانی سے انصاف حاصل کر سکتا تھا۔ منصفانہ فیصلوں سے امن و فراغت کے راستے کھل گئے۔ ابو عمر کو سسلی آنے کے بعد بیماری نے آن گھیرا۔ اور آپ مسلسل بیماری کی وجہ سے اپنے وطن واپس آنے پر مجبور ہو گئے۔ جب وہ روانہ ہونے لگے۔ تو سسلی کے لوگ

ان کی صحت کے لئے دعائیں کرتے تھے۔ جب وطن پہنچے تو استقبال کرنے والوں کا ایک ہجوم تھا۔ آپ نے ان سب کا شکریہ ادا کیا اور فرمایا: بھائیو۔ دیکھ لو۔ جو کچھ بے سر گیا تھا۔ وہی بے آیا ہوں۔ میں نے وہاں خدمت کی ہے۔ مال جمع نہیں کیا۔

مدرسہ انوار الاسلام کبھال ایبٹ آباد کا سالانہ

## جلد

تاریخ ۱۵/۱۶/۱۷ جولائی کو ہونا قرار پایا ہے۔ جس میں حضرت مولانا محمد رسول خاں صاحب شیخ الحدیث جامع اشرفیہ لاہور کے علاوہ چیدہ علماء شرکت فرما رہے ہیں میلانول سے شرکت کی اپیل ہے۔ (شفیق الرحمن)



مکرمی و محترمی السلام علیکم ورحمۃ اللہ وبرکاتہ مزاج گرامی!

”فیض الغفور“ کے بعد فضلہ تعالیٰ ذکر الغفور، تالیف محمد ادریس الانصاری چھپ کر حال میں شائع ہوئی ہے۔ ذکر وفکر اجتماعی ذکر یعنی مشائخ کرام کے حلقہائے ذکر مراقبات وغیرہ پر نگہیں تصوف کی طرف سے جو اعتراضات کیے جاتے ہیں قرآن حکیم کی گیارہ آیات کی تفاسیر اور مختلف احادیث نبوی کی تشریحات سے جوابات دینے کے ساتھ ساتھ توبہ و استغفار کے خاص خاص طریقے، تلاوت قرآن مجید کے خاص آداب، قرآن پڑھ کر ماں باپ اور دوسرے لوگوں کو ثواب پہنچانے، مردوں کے بخشوانے کے لیے حضور علیہ السلام کے بتلائے ہوئے طریقے، خواب میں حضور علیہ الصلوٰۃ والسلام کی زیارت کے لیے بزرگان دین کے بتلائے ہوئے خاص خاص وظائف، دعائیں، ان کی طاقتیں، قبولیت دعا۔ کہ دعا کہاں؟ کیوں؟ اور کس طرح قبول ہوتی ہے عملیات یعنی اللہ کے نام اور کلام کے ساتھ علاج کرنے کی مجرب تدابیر کے علاوہ علم سلوک پر اچھے اچھے مضامین نہایت خوش سلوکی سے ”ذکر الغفور“ کے ۵۱۲ صفحات پر پھیلانے گئے ہیں، لکھائی چھپائی اور کاغذ اعلیٰ ہے۔ طرز تحریر ایسا دلچسپ ہے کہ کتاب شروع کر کے ختم کیے بغیر چھوڑنے کو دل نہیں چاہتا۔ کتاب پڑھنے سے آخرت، قبر اور مابعد الموت کے لیے توشہ جمع کرنے کی آپ کو زیادہ سے زیادہ فائدہ ہوگی۔ نمازوں میں حلاوت، قلوب میں رقت، عبادات میں دل جمعی، خیالات میں کیسوٹی، جو ایک مومن کامل کی نشانی ہے ذکر الغفور کے دوامی مطالعہ کی خصوصی تاثیرات ہیں۔

تبلیغی غرض سے تین حصوں کی قیمت ۵۰ روپے ہے

حصہ اول کی ۲، دوم کی ۲۵۰ اور حصہ سوم کی ۲ روپے ہے۔ یہ کتاب آپ جیسے دیندار مخلصین اور آپ کی اہل و عیال کے لیے انشاء اللہ بے حد مفید ثابت ہوگی۔

اولین فرصت میں ادارہ کو ۵۰ روپے بذریعہ منی آرڈر یا وی پی کیلئے تحریر فرمائیں

ناظم ادارۃ تبلیغ اسلام ○ صادق آباد (مغربی پاکستان)



## میرے سامنے

# تاریخ اسلام کے چند اوراق

تصور حسین، بورسٹل سکول بہاولپور

## اسلامی عدالت

اسلام میں صیغہ قضا (عدالت) عہد نبوت ہی میں قائم ہو گیا تھا۔ حضرت نبی کریم صلی اللہ علیہ وسلم نے حضرت علی کرم اللہ وجہہ کو بین کا قاضی مقرر فرما کر بھیجا تھا تو عدالت کے آئین و اصول بھی اجمالاً بتا دیئے تھے۔ حضرت عمرؓ نے اپنے خلافت کے دور میں اس صیغہ کو اور بھی مستحکم کر دیا اور مستقل طور پر قاضی مقرر کر کے ان کی تنخواہیں مقرر کیں۔ اس لحاظ سے صیغہ عدالت باضابطہ طور پر عہد فاروقی کی یادگار ہے۔ اور اسی کے دور خلافت میں یہ صیغہ عوام میں انصاف قائم کرنے کا موجب ثابت ہوا۔

## ذمہ داری

ایک حدیث شریف میں آیا ہے کہ جو شخص قاضی بنا دیا گیا۔ وہ بغیر پھری کے ذبح کر دیا گیا۔ اس حدیث کی بناء پر بعض صحابہ کرام جو بہت زیادہ محتاط تھے۔ وہ میرے سے عہدہ قضاۃ ہی کو قبول نہیں کرتے تھے چنانچہ حضرت عثمان رضی اللہ تعالیٰ عنہ نے جب حضرت عبداللہ بن عمر رضی اللہ تعالیٰ عنہ کو قاضی مقرر کرنا چاہا۔ تو انہوں نے صاف انکار کر دیا۔ لیکن جن صحابہ کو اس عہدہ کو قبول کرنے سے انکار نہ تھا۔ وہ بھی شدت کے ساتھ اس کی ذمہ داریوں کو محسوس کرتے تھے۔ حضرت ابوالدرداءؓ شام کے قاضی تھے۔ ایک بار انہوں نے حضرت سلمان فارسیؓ کو لکھا کہ مقدس سرزمین میں تشریف لائیے۔ لیکن حضرت سلمانؓ نے جواب میں لکھا۔ کہ زمین کسی کو مقدس نہیں بنا سکتی۔ انسان کو صرف اس کا عمل مقدس بناتا ہے۔ مجھے معلوم ہوا ہے کہ تم طیب (قاضی) مقرر کئے گئے ہو۔ اگر لوگ تم سے شغایاب ہوں تو کیا کہنا ورنہ اگر عطائی طیب ہو تو کسی

انسان کو مار کر دوزخ میں داخل نہ ہونا۔ حضرت ابوالدرداءؓ پر اس خط کا بہت زیادہ اثر ہوا۔ اور وہ فیصلہ دینے میں بہت زیادہ محتاط ہو گئے۔

## انصاف کا تقاضا

ابی بن کعب نے حضرت زید بن حارثہؓ کی عدالت میں حضرت امیر المومنین عمر فاروقؓ پر مقدمہ دائر کر دیا۔ عدالت کی طرف سے طلبی ہوئی۔ جب حضرت عمرؓ عدالت میں حاضر ہوئے تو حضرت زید بن حارثہؓ تعظیماً کھڑے ہو گئے۔ یہ دیکھ کر حضرت عمرؓ بہت ناراض ہوئے اور فرمایا۔ زید! یہ تمہارا پہلا ظلم ہے۔ جب تک عمر اور ایک عام آدمی تمہاری نظر میں برابر نہ ہوں۔ تم قاضی کے عہدہ کے قابل نہیں سمجھے جاسکتے۔

ایک بار حضرت علی کرم اللہ وجہہ کے ہاں ایک شخص آیا اور انہوں نے اس کو کئی دنوں تک مہمان رکھا۔ لیکن ایک روز جب وہ فریق مقدمہ بن کر اُن کے سامنے آیا تو آپ نے فرمایا۔ اب آپ تشریف لے جاتیے۔ ہم فریق کو صرف فریق کے سامنے ٹھہرا سکتے ہیں۔

ایک عیسائی نے خلیفہ عبدالملک کے بیٹے ہشام پر دعویٰ کیا۔ جب مدعی او مدعا علیہ دونوں حاضر ہوئے تو حضرت عمر بن عبدالعزیز نے دونوں کو برابر کھڑا کر دیا۔ ہشام کے ذہن میں حکمرانی کا نشہ باقی تھا۔ اُس نے اس میں اپنی بے عزتی محسوس کی اور غصہ سے اس کا چہرہ سرخ ہو گیا۔ جب حضرت عمر بن عبدالعزیز نے یہ حالت دیکھی تو ڈانٹ کر کہا۔

”خبردار! مدعی کے سامنے کھڑے ہو۔ اسلامی عدالت کی نظر میں ایک بادشاہ کا بیٹا اور عیسائی برابر ہیں۔“

محمد بن ابی عامر قرط۔ سین کا گورنر تھا۔ اس کے بیٹے نے اپنے باپ کی گورنری کے گھنڈے میں ایک بچے کو چند بید مارے۔ یہ شکایت گورنر تک پہنچی۔ اس نے بیٹے کو بھری عدالت میں طلب کیا اور بید مارنے والے کو حکم دیا کہ اتنے ہی بید ابھی سب کے سامنے اس کے بیٹے کو اس زور سے لگائے جائیں کہ دوسروں کے لئے عبرت ہو۔ حکم کی تعمیل کی گئی اور ناز پروردہ بچہ تاب نہ لاکر وہیں مر گیا۔ فارغ ہو کر وہ گھر گیا تو لاش سے لپٹ کر خوب رویا۔ اس کی ماں نے روتے ہوئے دیکھ کر پوچھا۔ خود ہی سزا دی ہے اب کس لئے روتے ہو؟ اس نے کہا۔ میں نے یہ سزا بحیثیت حاکم دی۔ وہ میرا فرض تھا۔ اب باپ کی حیثیت سے افسوس اور غم ہے تم بھی صبر کرو۔ حاکم کی نظر میں سب برابر ہوتے چاہئیں۔ جو اپنے متعلقین کے ساتھ رعایت روا رکھے گا۔ وہ خدا کے نزدیک کیا منہ دکھائے گا۔

## رشوت ستانی کا سد باب

حضرت عمرؓ نے جب صیغہ عدالت قائم کیا تو رشوت ستانی کے انسداد کے لئے سخت بندشیں قائم کیں اور تمام حکام کو ایک حکمانہ بھیجا کہ انصاف میں تمام لوگوں کو برابر سمجھو۔ قریب و بعید میں امتیاز نہ کرو۔ اور رشوت سے بچو۔ اس کے ساتھ ہی وہ بزرگ جو قاضی کے عہدہ جلیلہ پر سرفراز تھے۔ ان کی پیش قرار تنخواہیں مقرر کیں اور قاعدہ مقرر کیا کہ جو شخص معزز اور دولت مند نہ ہو وہ قاضی مقرر نہ کیا جائے۔ اور اس کی وجہ یہ لکھی کہ دولت مند رشوت کی طرف راغب نہ ہوگا۔ اور معزز آدمی کے خلاف فیصلہ دینے میں اس پر کسی کا رعب اثر نہیں کرے گا۔ چنانچہ جب قاضی شریح کو قضاۃ کے عہدے پر مامور کیا تو فرمایا۔ ”نہ کچھ خریدو، نہ کچھ بیجو اور نہ رشوت لو“ ہدیہ کی طرف ایک واقعہ سے ان کی توجہ مبذول ہوئی۔ ایک شخص ہر سال حضرت عمرؓ کی خدمت میں اونٹ کی ایک دان ہدیہ بھیجا کرتا تھا۔ ایک دفعہ وہ فریق مقدمہ ہو کر دربار خلافت میں حاضر ہوا اور کہا۔ اے امیر المومنین! ہمارا مقدمہ کا ایسا دو ٹوک فیصلہ کیجئے۔ جس



رجسٹرڈ ایک  
نمبر ۶۰۳۷

The Weekly "KHUDDAMUDIN"

LAHORE (PAKISTAN)

چیف ایڈیٹر  
عبداللہ نور

منظور شدہ حکم تعلیم (۱) لاہور رجین بذریعہ چٹھی نمبری G/۱۶۳۲۱ مورخہ ۳۰ مئی ۱۹۵۶ء (۲) پشاور رجین بذریعہ چٹھی نمبری T.B.C ۲۳۸۱-۲۳۸۶ مورخہ ۱۶ ستمبر ۱۹۵۶ء (۳) کوئٹہ رجین بذریعہ چٹھی نمبری ۳۹/۱۹/۶۶-۲۰ DD ۹-۲۳ مورخہ ۲۳ اگست ۱۹۶۶ء

## ایجنٹ حضرات اور قارئین کرام ہفتہ وار خدام الدین کی فوری توجہ کی ضرورت

ایجنٹ حضرات ہفتہ وار خدام الدین کی طرف سے بلوں کی ادائیگی میں تاخیر ادارہ کے لئے بڑی پریشانی کا موجب بنی ہوئی ہے۔ ایجنٹ حضرات کو بار بار اس تاخیر کی طرف توجہ دلائی جاتی ہے لیکن بالکل بے سود۔ سوائے چند ایک حضرات کے باقی صاحبان بلوں کی ادائیگی کی طرف توجہ نہیں کرتے اور جو کچھ ادا کرتے بھی ہیں وہ رقم ان کے بل کی مجموعی رقم کے مقابلہ میں بہت مختصر رہتی ہے۔ جس کی وجہ سے پرچہ کی کتابت، طباعت اور سٹاف وغیرہ کی تنخواہ کا انتظام کرنے میں بڑی مشکل پیش آتی ہے اور یہ مالی مشکلات رسالہ کی اشاعت میں رکاوٹ کا باعث بنتی ہیں۔ کیا ایجنٹ حضرات نے کبھی اس بات پر غور کیا ہے کہ بل ماہ بہ ماہ وقت پر وصول نہ ہونے کی صورت میں رسالہ کی اشاعت کے اخراجات کس طرح پورے کئے جائیں؟

ایجنٹ حضرات اور قارئین کرام پر بخوبی واضح ہے کہ شیخ التفسیر حضرت مولانا احمد علی صاحب رحمۃ اللہ علیہ نے ہفتہ وار خدام الدین محض قال اللہ وقال الرسول کی آواز عام کرنے کی غرض سے شائع کرنا شروع کیا تھا کوئی تجارتی غرض یا ذیوی نفع اس سے مقصود نہ تھا اور حضرت رحمۃ اللہ علیہ نے اس امر کی پوری رعایت رکھی تھی کہ خواص و عوام یکساں طور پر اس سے استفادہ کر سکیں چنانچہ اس کی قیمت صرف چار آنے تجویز فرمائی تھی۔ یہ قیمت ایجنٹوں کو کمیشن ادا کرنے کے بعد بصد مشکل اصل لاگت کو پورا کرتی ہے۔ صد افسوس ہے کہ اکثر ایجنٹ حضرات ادارہ کی ان مشکلات کی طرف غفلت کوئی سے کام لے رہے ہیں ان کا یہ طرز عمل ادارہ کیلئے کئی مصیبتوں کا پیش خیمہ ہے اور پرچہ انتہائی مشکلات سے دوچار ہے۔ اگر ان کے اس مجرمانہ تغافل کے باعث پرچہ کو نقصان پہنچا تو وہ عند اللہ جواب دہ ہونگے کہ انہوں نے دین کے کام میں روٹا اٹکایا۔ بقایا جات کی ادائیگی کی تاخیر کے لئے بعض ایجنٹ حضرات اکثر یہ شکایت کرتے ہیں کہ قارئین کرام وقت پر ان کی رقوم ادا نہیں کرتے اس لئے قارئین کرام کی خدمت میں بھی ادارہ التماس کرتا ہے کہ اپنے اپنے شہر کے ایجنٹ کی رقم ماہ بہ ماہ چکا دیا کریں تاکہ وہ بل کی رقم ادا کرنے میں کئی کئی ماہ تک خاموش نہ بیٹھے رہیں۔

ان حالات کے پیش نظر ادارہ ایجنٹ حضرات سے ایک دفعہ پھر درخواست کرتا ہے کہ اپنے بقایا جات زیادہ سے زیادہ ۳۱ جولائی ۱۹۶۶ء تک ادا کر دیں تاکہ مالی مشکلات رسالہ کی اشاعت میں رکاوٹ کا باعث نہ بنیں۔ ورنہ یکم اگست ۱۹۶۶ء سے پرچہ کی ترسیل بند کر دی جائے گی اور بقایا جات کی وصولی کے لئے چار و ناچار تاویسی کارروائی کرنی پڑے گی۔ امید ہے کہ ایجنٹ حضرات اس مہلت سے فائدہ اٹھائیں گے اور ادارہ کو مالی مشکلات سے نجات دلائیں گے۔ ورنہ ۳۱ جولائی ۱۹۶۶ء کے بعد ان کے نام رسالہ میں شائع کر دئے جائیں گے۔

☆  
نیچر ہفت روزہ خدام الدین